



Kunsill
tal-Unjoni Ewropea

Brussell, 15 ta' Diċembru 2021
(OR. en)

15076/21

Fajl Interistituzzjonali:
2021/0405(NLE)

EMPL 560
SOC 746
EDUC 421
ECOFIN 1249

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 773 final
Suġġett:	Proposta għal RAKKOMANDAZZJONI TAL-KUNSILL dwar il-kontijiet individwali tal-apprendiment

Id-delegazzjonijiet għandhom isibu mehmuz id-dokument COM(2021) 773 final.

Mehmuz: COM(2021) 773 final



IL-KUMMISSJONI
EWROPEA

Brussell, 10.12.2021
COM(2021) 773 final

2021/0405 (NLE)

Proposta għal

RAKKOMANDAZZJONI TAL-KUNSILL

dwar il-kontijiet individwali tal-apprendiment

{SEC(2021) 417 final} - {SWD(2021) 368 final} - {SWD(2021) 369 final} -
{SWD(2021) 370 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Is-suċċess kemm tat-tranżizzjonijiet diġitali kif ukoll ta' dawk ekoloġiċi jiddependi fuq haddiema bil-hiliet xierqa, u l-htieġa li tittiehed azzjoni rapida tqieghed pressjoni qawwija fuq is-sistemi ta' appoġġ tal-Istati Membri għall-apprendiment kontinwu. Barra minn hekk, it-tibdil demografiku fl-Ewropa jfisser li jehtieġ li nattivaw il-potenzjal sħiħ ta' kulhadd, sabiex niżguraw tkabbir sostenibbli. Fl-aħħar nett, l-irkupru mill-impatt soċjoekonomiku tal-pandemija tal-COVID-19 jehtieġ politika msahha dwar il-hiliet biex jiġu appoġġati tranżizzjonijiet professjonali ta' suċċess fejn mehtieġ.

L-iżvilupp tal-hiliet huwa parti fundamentali mir-rispons għal dawn l-isfidi. Il-hiliet huma element ċentrali tal-mod tal-hajja Ewropew peress li huma fattur ewlieni għas-suċċess tal-individwi f'suq tax-xogħol li qed jinbidel malajr. Sett b'saħħtu ta' hiliet jiftaħ opportunitajiet, jipprovdi xibka ta' sikurezza fi żminijiet incerti, u jippromwovi l-inkluzjoni u l-avvanz soċjali. Madankollu, madwar l-Ewropa, ftit wisq nies jieħdu sehem f'apprendiment regolari ladarba jkunu lestew l-edukazzjoni inizjali tagħhom. Hafna jsibu ruhhom esklużi mill-opportunitajiet għal titjib tal-hiliet jew għal taħriġ mill-ġdid minhabba l-istatus tal-forza tax-xogħol jew iċ-ċirkostanzi personali tagħhom, bħan-nuqqas ta' finanzi, hin jew motivazzjoni għat-taħriġ. Għarfien limitat tal-htigijiet tal-hiliet proprji tagħhom, trasparenza limitata tal-offerti ta' taħriġ, incertezza dwar il-kwalità u r-rikonoxximent ta' programm ta' taħriġ, u adattament insuffiċjenti tal-offerti disponibbli għall-htigijiet individwali, kollha jikkontribwixxu għal motivazzjoni baxxa biex wiehed jieħu t-taħriġ f'kuntest ta' opportunitajiet limitati għal appoġġ finanzjarju.¹

B'rizultat ta' dan, illum 1 biss minn kull 10 adulti fl-Ewropa jwettqu taħriġ f'perjodu partikolari ta' erba' ġimgħat² u anqas minn nofs l-adulti kollha jirrappurtaw kwalunkwe attività ta' edukazzjoni jew taħriġ formali jew mhux formali fuq perjodu ta' 12-il xahar. Barra minn hekk, dawk li jwettqu edukazzjoni jew taħriġ ma humiex neċessarjament dawk li jehtiguhom l-aktar. Pereżempju, l-impjegati permanenti huma aktar probabbli minn adulti oħra li jinvolvu ruhhom fl-apprendiment (45 % meta mqabbla ma' 29 %); u s-setturi, l-okkupazzjonijiet u t-tipi ta' impjiegi bi proporzjonijiet oġhla ta' haddiema bi kwalifiki aktar baxxi jsibu ruhhom fil-qiegh tal-klassifikazzjoni tat-titjib tal-hiliet.³ B'mod ġenerali, in-nisa jipparteċipaw ftit aktar fl-apprendiment għall-adulti mill-irġiel (38,4 % vs 36,4 %). Madankollu, l-irġiel huma kemxejn aktar probabbli min-nisa li jirrappurtaw l-apprendiment għal raġunijiet relatati max-xogħol.⁴

¹ Ara t-taqsima 2.2 tal-Valutazzjoni tal-Impatt għal analiżi tal-fatturi problematiċi li jwasslu għal parteċipazzjoni baxxa u mhux uniformi fit-taħriġ.

² Stharriġ dwar il-Forza tax-Xogħol 2020, varjabbli [TRNG_LFSE_01](#).

³ [Stharriġ dwar l-Edukazzjoni għall-Adulti 2016](#), etajiet bejn 25-64 sena, eskluż it-taħriġ iggwidat fuq il-post tax-xogħol. Din hija l-aktar sena reċenti li għaliha hija disponibbli *data* dwar il-parteeċipazzjoni fil-apprendiment għall-adulti f'dawn l-aħħar 12-il xahar.

⁴ 79 % tal-apprendiment mhux formali tal-irġiel kien relatat max-xogħol meta mqabbel ma' 71 % għan-nisa. Ma hemm disponibbli l-ebda *data* korrispondenti għall-apprendiment formali.

Forza tax-xogħol b'hiliet għoljin hija wkoll fattur ewlieni għall-produttività, għas-sostenibbiltà u għall-innovazzjoni tan-negozji ta' kull daqs, b'mod partikolari għall-intraprizi żgħira u medji (SMEs). Tippermettilhom jikbru u jikkontribwixxu għal transizzjoni ekoloġika u diġitali ta' suċċess, u b'hekk jinholqu impjiegi ta' kwalità għolja. L-għoti tal-hiliet it-tajba lill-persuni jippermetti wkoll lin-negozji jiehdu vantaġġ mit-teknoloġiji avvanzati.

Madankollu, l-ispariġġi u d-diskrepanzi fil-hiliet fis-suq tax-xogħol għadhom jippersistu u qed jikbru.⁵ Pereżempju, dawn diġà jillimitaw it-tranzizzjoni lejn ekonomija aktar ekoloġika, li jenfasizza l-importanza tal-investment fil-hiliet biex jintlaħqu l-oġettivi ambizzjużi tal-Patt Ekoloġiku Ewropew tal-UE, inklużi l-miri għat-tnaqqis tal-emissjonijiet.⁶ Huma jżommu lura wkoll it-tranzizzjoni diġitali, u aktar minn 70 % tan-negozji jirrapportaw in-nuqqas ta' persunal bil-hiliet diġitali adegwati bħala ostaklu għall-investment.⁷ B'mod partikolari, l-SMEs spiss ikunu fi żvantaġġ meta mqabbla ma' kumpaniji akbar f'dak li għandu x'jaqsam mal-appoġġ għall-izvilupp tal-hiliet tal-persunal tagħhom. L-impjegati f'kumpaniji kbar huma aktar probabbli li jipparteċipaw fit-taħriġ (55 %) milli l-impjegati tal-SMEs (42 %). L-SMEs jinkludu mikrointraprizi b'anqas minn 10 impjegati, li l-anqas għandhom it-tendenza li jipparteċipaw fit-taħriġ (36 %).⁸

Il-Komunikazzjoni tal-Kummissjoni dwar Aġenda għall-Hiliet għall-Ewropa⁹ għall-Kompetittività Sostenibbli, il-Ġustizzja Soċjali u r-Reżiljenza giet ippubblikata f'Lulju 2020, fl-eqgħel tal-pandemija tal-COVID-19. Hija appellat għal rivoluzzjoni fil-hiliet u għal bidla fundamentali fil-politiki dwar il-hiliet u ħabbret 12-il azzjoni biex dan isir realtà. Wahda mill-azzjonijiet tagħha ħabbret inizjattiva dwar kontijiet individwali tal-apprendiment li jippermettu lill-persuni jakkumulaw u jippreservaw l-intitolamenti ta' taħriġ biex jużawhom għat-taħriġ, il-gwida jew il-validazzjoni.

Din il-bidla fundamentali fil-politiki dwar il-hiliet qed issawwar ukoll bosta inizjattivi ewlenin tal-Kummissjoni:

- Il-*pjan ta' azzjoni tal-Pilastru Ewropew tad-Drittijiet Soċjali* kien jinkludi mira ewlenija ambizzjuża dwar il-hiliet: sal-2030, jenhtieg li 60 % tal-adulti fl-età tax-xogħol fl-UE jipparteċipaw fit-taħriġ kull sena. Il-mexxejja tal-UE laqgħu dan fid-Dikjarazzjoni ta' Porto tat-8 ta' Mejju 2021 u fil-konkluzjonijiet tal-Kunsill Ewropew tal-25 ta' Ġunju 2021¹⁰.

⁵ Fl-[istħarriġ tal-BEI dwar l-investment](#), is-sehem tal-impjegaturi tal-UE li jqisu d-diffikultajiet biex isibu haddiema bil-hiliet it-tajba bħala ostaklu għall-investment żdied minn 66 % fl-2016 għal 76 % fl-2019, bi tnaqqis żgħir biss għal 73 % fis-sena 2020 tal-COVID-19.

⁶ ILO (2019), [Skills for a greener future: A global view based on 32 country studies](#).

⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Il-Kumpass Diġitali tal-2030: l-approċċ Ewropew għad-Deċennju Diġitali ([COM/2021/118 final](#)).

⁸ [Stharriġ dwar l-Edukazzjoni għall-Adulti 2016](#), etajiet bejn 25-64 sena, eskluż it-taħriġ iggwidat fuq il-post tax-xogħol.

⁹ Il-Komunikazzjoni tal-Kummissjoni dwar Aġenda għall-Hiliet għall-Ewropa għall-Kompetittività Sostenibbli, il-Ġustizzja Soċjali u r-Reżiljenza, ([COM\(2020\) 274 final](#)).

¹⁰ [Id-dikjarazzjoni ta' Porto - Consilium \(europa.eu\)](#) u [2425-06-21-euco-conclusions-en.pdf \(europa.eu\)](#)

- Il-Patt Ekoloġiku Ewropew¹¹ jirrikonoxxi l-hiliet bħala abilitatur kruċjali għat-tranżizzjoni ekoloġika għal ekonomija moderna, effiċjenti fir-riżorsi u kompetittiva. Il-Komunikazzjoni tal-Kummissjoni tal-14 ta' Lulju 2021, "Lesti għall-Mira ta' 55 %"¹² tirrikonoxxi li t-tranżizzjoni ekoloġika tista' tirnexxi biss jekk l-UE jkollha l-forza tax-xogħol bi kwalifiki għoljin li teħtieġ sabiex tibqa' kompetittiva.
- Fid-diskors tagħha dwar l-Istat tal-Unjoni tal-2021, il-President von der Leyen enfasizzat l-importanza tal-investiment fil-hiliet diġitali u l-htieġa li tingħied l-attenzjoni tal-mexxejja tal-UE għal dan. Id-Deċennju Diġitali tal-Ewropa¹³ itenni l-oġettiv ta' minimu ta' 80 % tal-popolazzjoni tal-UE tal-anqas b'hiliet diġitali bażiċi u jistabbilixxi l-mira ta' 20 miljun speċjalist tal-ICT impjegati, b'konverġenza bejn is-sessi, sal-2030. Il-proposta adottata dan l-aħħar dwar *Il-Perkors għad-Deċennju Diġitali*¹⁴ tistabbilixxi qafas biex dan jitmexxa 'l quddiem.
- Il-Komunikazzjoni tal-Kummissjoni dwar *Strategġija Industrijali Ġdida għall-Ewropa*¹⁵ tappella għal azzjoni deċiżiva sabiex l-apprendiment tul il-ħajja jsir realtà għal kulhadd u jiġi żgurat li l-edukazzjoni u t-taħriġ iżommu l-pass u jgħinu fit-tweġġ tat-tranżizzjonijiet doppji.
- Il-Faċilità għall-Irkupru u r-Reżiljenza¹⁶, parti minn Next Generation EU, u l-Qafas Finanzjarju Pluriennali qed jipprovdu finanzjament tal-UE mingħajr preċedenti għall-Istati Membri biex jinvestu fil-hiliet. Il-Pjanijiet nazzjonali kollha għall-Irkupru u r-Reżiljenza adottati mill-Kummissjoni sa issa, jinkludu miżuri għat-titjib tal-hiliet u għat-taħriġ mill-ġdid tal-adulti.

Din l-inizjattiva hija meħtieġa minhabba li l-inizjattivi tal-passat urew li ma humiex suffiċjenti biex iżidu b'mod sostanzjali l-partecipazzjoni tal-adulti fit-taħriġ u biex jagħlqu l-lakuni tal-appoġġ fl-aċċess għat-taħriġ. Filwaqt li s-sitwazzjoni tvarja bejn l-Istati Membri, kollha jiffaċċjaw sfidi simili, kif rifless fl-analiżi tas-Semestru Ewropew u fir-rakkomandazzjonijiet speċifiċi għall-pajjiż.¹⁷

¹¹ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Il-Patt Ekoloġiku Ewropew ([COM/2019/640 final](#)).

¹² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Lesti għall-Mira ta' 55 %: nilhqu l-Mira Klimatika tal-UE għall-2030 fi triqitna lejn in-newtralità klimatika ([COM\(2021\) 550 final](#)).

¹³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni; Il-Kumpass Diġitali tal-2030: l-approċċ Ewropew għad-Deċennju Diġitali ([COM\(2021\)118 final](#)).

¹⁴ Il-Perkors għad-Deċennju Diġitali ([COM\(2021\)574](#)).

¹⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Aġġornament tal-Istrategġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa ([COM\(2021\) 350 final](#)).

¹⁶ Ir-[Regolament \(UE\) 2021/241](#) tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza, ĠU L 57, 18.2.2021, p. 17–75.

¹⁷ Ara l-Anness 6.3 tal-Valutazzjoni tal-Impatt għad-dettalji dwar l-inugwaljanzi fil-partecipazzjoni fl-apprendiment għall-adulti, u l-Anness 6.4 għal harsa ġenerali lejn ir-rakkomandazzjonijiet speċifiċi għall-pajjiż dwar il-hiliet.

L-analizi mill-Valutazzjoni tal-Impatt¹⁸ turi li hemm **żewġ fatturi ewlenin tal-problema**: l-individwi jirċievu **appoġġ finanzjarju insuffiċjenti għat-taħriġ, inkluż biex jinghelbu l-ostakli għad-dedikazzjoni tal-hin għat-taħriġ, u ma hemmx motivazzjoni suffiċjenti biex jinbeda t-taħriġ.**

Il-konsegwenzi tal-problema huma diversi, li jvarjaw minn riskju oġġla ta' qgħad u pagi aktar baxxi u anqas sodisfazzjon fl-impjieg għall-individwu, għal tnaqqis fil-produttività fil-kumpaniji, b'mod partikolari l-SMEs, u konsegwentement PDG aktar baxx u anqas reżiljenza fl-ekonomija kollha kemm hi.¹⁹

Sakemm ma tittehidx azzjoni deċiża, il-parteciċipazzjoni fl-apprendiment għall-adulti hija mistennija li tilhaq biss madwar 49 % sal-2030, li hija ferm anqas mill-mira ta' 60 %. Din hija r-raġuni għaliex il-Kummissjoni qed tipproponi approċċ ġdid biex jiġu appoġġati t-titjib fil-hiliet u t-taħriġ mill-ġdid fl-UE, f'konformità mal-Aġenda għall-Hiliet, li tqiegħed lill-individwi fil-kontroll, u tagħtihom l-appoġġ u l-għodod li jeħtieġu biex jinvolvu ruħhom regolarment fl-apprendiment.

L-oġġettiv ġenerali tal-inizjattiva huwa li tappoġġa lill-Istati Membri b'riformi li jippermettu lill-adulti jipparteċipaw fit-taħriġ sabiex jiziedu r-rati ta' parteċipazzjoni u jtnaqqsu d-diskrepanzi fil-hiliet. Il-proposta tkopri l-adulti kollha fl-età tax-xogħol, irrispettivament mill-istatus tal-forza tax-xogħol jew mill-istatus professjonali²⁰. Għalhekk din tiegħu approċċ kompletament ġdid għall-apprendiment tul il-ħajja, billi tiddizakkoppja l-intitolamenti għat-taħriġ mill-finanzjatur originali tagħhom u tagħti lill-individwi sjieda sħiħa fuq l-intitolamenti. L-inizjattiva b'hekk tikkontribwixxi għall-oġġettiv ġenerali tal-UE li tippromwovi ekonomija soċjali tas-suq kompetittiva ħafna, bil-hsieb ta' impjieg sħiħ u progress soċjali. L-analizijiet tax-xenarji jissuggerixxu li l-approċċ propost iżid il-parteciċipazzjoni fit-taħriġ fl-2030 għal livelli oġġla mill-mira ta' 60 % tal-UE.²¹

F'termini konkreti, din il-proposta tirrakkomanda li l-Istati Membri jenħtieġ li jippermettu lill-adulti jipparteċipaw fit-taħriġ sabiex iżidu r-rati ta' parteċipazzjoni u jnaqqsu d-diskrepanzi fil-hiliet billi:

- (a) jappoġġaw lill-adulti kollha fl-età tax-xogħol biex jaċċessaw it-taħriġ, inkluż għat-tranzizzjonijiet professjonali u irrispettivament mill-istatus tal-forza tax-xogħol jew mill-istatus professjonali tagħhom;
- (b) iżidu l-inċentivi u l-motivazzjoni tal-individwi biex ifittxu t-taħriġ.

Biex jintlaħqu dawn l-oġġettivi, din ir-Rakkomandazzjoni proposta tistieden lill-Istati Membri jistabbilixxu kontijiet individwali tal-apprendiment. Dawn se jinkorporaw id-dritt għall-apprendiment tul il-ħajja, permezz ta' kontijiet individwali tal-apprendiment bħala mezz biex

¹⁸ Ara t-taqsima 2 tal-Valutazzjoni tal-Impatt.

¹⁹ Ara t-taqsima 2.3 tal-Valutazzjoni tal-Impatt.

²⁰ It-terminu "status tal-forza tax-xogħol" jinkludi l-persuni kollha f'impjieg, il-persuni qiegħda u l-persuni barra mill-forza tax-xogħol. It-terminu "status professjonali" jinkludi l-impjegati kollha indipendentement mill-istatus kuntrattwali tagħhom, jiġifieri inklużi l-persuni li jahdmu għal rashom u persuni ohra f'forom ta' xogħol atipici.

²¹ Ara t-taqsima 6.1 tal-Valutazzjoni tal-Impatt.

l-individwi jkunu jistgħu jipparteċipaw f'taħriġ rilevanti għas-suq tax-xogħol, u qafas ta' abilitazzjoni li jinkludi opportunitajiet ta' gwida u validazzjoni, biex jiġi appoġġat l-użu reali tat-taħriġ. Dan jikkorrispondi għal-linja gwida 6 fid-Deċiżjoni tal-Kunsill tal-2021 dwar linji gwida għall-politiki dwar l-impjiegi tal-Istati Membri²² ("Linji Gwida dwar l-Impjiegi") li tikkonferma l-verżjoni tal-2020²³, li tenfasizza l-aċċess għall-impjiegi u għall-ħiliet, u titlob lill-Istati Membri biex *"isaħħu d-dispożizzjonijiet dwar l-intitolamenti għal taħriġ individwali u jiżguraw it-trasferibbiltà tagħhom waqt tranżizzjonijiet professjonali"*.

- **Konsistenza mad-dispożizzjonijiet eżistenti fil-qasam ta' politika**

Il-proposta hija konsistenti mal-inizjattivi ta' politika eżistenti tal-UE u tikkomplementahom. Il-bieċa l-kbira tagħhom jiffukaw fuq it-tfassil tal-ġoti tal-edukazzjoni u t-taħriġ għall-adulti ("in-naħa tal-provvista"), pjuttost milli fuq li dawn ikunu aċċessibbli għall-adulti u li jiġu mhegġa li jużawhom ("in-naħa tad-domanda").

Barra minn hekk, l-inizjattivi eżistenti spiss huma limitati fl-ambitu tagħhom, u jiffukaw biss fuq ċerti gruppi, pjuttost milli fuq l-adulti kollha fl-età tax-xogħol. Pereżempju, fl-adozzjoni tar-Rakkomandazzjoni tal-Kunsill tal-2016 dwar Perkorsi ta' Titjib tal-Ħiliet²⁴ (l-aktar att legali ewlieni reċenti tal-UE dwar il-politika tal-apprendiment għall-adulti), l-Istati Membri qablu li jieħdu approċċ strateġiku u kkoordinat biex jipprovdu opportunitajiet ta' apprendiment għat-58 miljun persuna adulta bi kwalifiki baxxi tal-UE.²⁵ L-għan huwa li dawn jiġu meġġuna jtejbu l-ħiliet bażiċi tagħhom (jiġifieri l-litteriżmu, in-numeriżmu u l-ħiliet digitali), u/jew li jiksbu sett aktar wiesa' ta' ħiliet billi jimxu lejn kwalifiki ogħla. Ir-rapport tal-2019 dwar l-implimentazzjoni tar-Rakkomandazzjoni juri firxa ta' risponsi ta' politika nazzjonali. Jissottolinja wkoll li l-indirizzar tal-isfida tat-taħriġ ta' persuni bi kwalifiki baxxi jirrikjedi approċċ sistemiku fit-tul, akkumpanjat minn finanzjament, hidma biex jintlaħqu n-nies u gwida xierqa, li ħafna drabi ma huwiex il-każ. Ir-Rakkomandazzjoni għandha grupp fil-mira u kamp ta' applikazzjoni aktar limitati minn din il-proposta, peress li tiffoka prinċipalment fuq dawk bi kwalifiki baxxi, u ma tirrakkomandax appoġġ finanzjarju għal studenti individwali.

Din l-inizjattiva tikkomplementa għadd ta' strumenti msemija fil-**pjan ta' azzjoni tal-Pilastru Ewropew tad-Drittijiet Soċjali**²⁶ ta' Marzu 2021, li jappellaw lill-UE u lill-Istati Membri biex iżidu l-politiki u l-investment dwar il-ħiliet:

- Proposta tal-Kummissjoni għal **Rakkomandazzjoni tal-Kunsill dwar il-mikrokredenzjali**, azzjoni tal-Aġenda għall-Ħiliet u strument ewlieni għall-kisba ta' Żona Ewropea tal-Edukazzjoni sal-2025²⁷, hija pprezentata flimkien ma' din il-

²² Id-[Deċiżjoni tal-Kunsill \(UE\) 2021/1868](#) dwar linji gwida għall-politiki dwar l-impjiegi tal-Istati Membri, ĠU L 379, 26.10.2021, p. 1–5

²³ Id-[Deċiżjoni tal-Kunsill \(UE\) 2020/1512](#) tat-13 ta' Ottubru 2020 dwar il-linji gwida għall-politiki dwar l-impjiegi tal-Istati Membri, p.22

²⁴ Ir-[Rakkomandazzjoni tal-Kunsill tad-19 ta' Diċembru 2016 dwar Perkorsi ta' Titjib tal-Ħiliet](#): Opportunitajiet Godda għall-Adulti. ĠU C 484, 24.12.2016, p. 1–6

²⁵ Stharriġ dwar il-Forza tax-Xogħol 2020, varjabbli [edat_lfs_9901](#).

²⁶ Il-Pjan ta' Azzjoni tal-Pilastru Ewropew tad-Drittijiet Soċjali, ([COM\(2021\) 102 final](#)).

²⁷ Il-Komunikazzjoni tal-Kummissjoni dwar il-kisba sal-2025 ta' Żona Ewropea tal-Edukazzjoni ([COM\(2020\)625 final](#)).

proposta. Din għandha l-għan li tgħin lill-persuni jadattaw għall-htigijiet li qed jevolvu tas-suq tax-xogħol billi tippromwovi l-kwalità, it-trasparenza u r-rikonossiment ta' programmi qosra ta' taħriġ. Il-mikrokredenzjali jistgħu jgħinu biex jiġi żgurat li l-individwi li jużaw il-kontijiet individwali tal-apprendiment tagħhom ikunu kunfidenti dwar il-kwalità tat-taħriġ u r-rikonossiment sussegwenti tal-isforzi tagħhom, inkluż mill-impjegaturi attwali u futuri tagħhom. Flimkien, dawn iż-żewġ inizjattivi jinċentivaw it-teħid tat-taħriġ: billi jagħtu lill-adulti l-mezzi għalih, u billi jiżguraw li dan jiswielhom.

- **Il-Patt għall-Hiliet²⁸**, li tnieda f'Novembru 2020, għandu l-għan li jimmobilizza l-partijiet ikkonċernati privati u pubbliċi biex jiehdu azzjoni konkreta għat-titjib tal-hiliet u t-taħriġ mill-ġdid tal-persuni fis-suq tax-xogħol, u, fejn ikun rilevanti, jgħaqqdu l-isforzi fi shubijiet. Minn dak iż-żmien 'l hawn, il-Kummissjoni organizzat diskussjonijiet madwar mejda ta' livell għoli mar-rappreżentanti tal-industrija, mas-shab soċjali u mal-fornituri tal-edukazzjoni u t-taħriġ vokazzjonali (VET) bil-ħsieb li tniedi shubijiet fuq skala kbira fl-14-il ekosistema industrijali tal-Istrateġija Industrijali tal-UE. Sal-aħħar ta' Novembru 2021, kienu ġew stabbiliti hames shubijiet bħal dawn²⁹, li impenjaw ruħhom għat-titjib tal-hiliet u t-taħriġ mill-ġdid ta' 1,5 miljun ruħ fis-snin li ġejjin. Il-Patt għall-Hiliet sa issa kien għabar aktar minn 500 membru, inklużi organizzazzjonijiet tan-negozju settorjali, kumpaniji kbar u żgħar, universitajiet, fornituri tal-VET, shab soċjali, kmamar tal-kummerċ, awtoritajiet reġjonali u lokali u servizzi pubbliċi u privati tal-impjiegi.
- L-adozzjoni ta' din il-proposta għal rakkomandazzjoni se tiffaċilita l-implimentazzjoni tar-**Rakkomandazzjoni tal-Kummissjoni dwar appoġġ attiv effettiv għall-impjiegi (EASE)³⁰**, adottata f'Marzu 2021. Dan se jgħin lill-Istati Membri "jizviluppaw pakketti ta' politika biex jiffaċilitaw it-tranzizzjonijiet tas-suq tax-xogħol għall-haddiema, b'mod partikolari billi jrawmu opportunitajiet ta' titjib tal-hiliet u ta' taħriġ mill-ġdid u miżuri ta' appoġġ".

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-bażi ġuridika għar-rakkomandazzjoni proposta hija l-Artikolu 292 tat-Trattat dwar il-Funzjonament tal-Unjoni Ewropea (TFUE) flimkien mal-Artikolu 149 tat-TFUE, minhabba li l-fini predominanti ta' din l-inizjattiva huwa li tappoġġa lill-Istati Membri biex jilħqu l-oġettivi tal-politika dwar l-impjiegi. L-Artikolu 149 tat-TFUE jippermetti miżuri mhux

²⁸ [Il-Patt għall-Hiliet](#).

²⁹ Dawn ikopru l-ekosistemi industrijali li ġejjin: l-industrija tal-karozzi; il-mikroelektronika; l-ajruspazju u d-difiża; il-bini tal-vapuri; u l-enerġija rinovabbli lil hinn mill-kosta.

³⁰ Ir-Rakkomandazzjoni tal-Kummissjoni tal-4 ta' Marzu 2021 dwar appoġġ attiv effettiv għall-impjiegi wara l-kriżi tal-COVID-19 (EASE), ([COM\(2021\) 1372 final](#)).

vinkolanti fil-qasam tal-impjiegi bil-ghan li jipprovdu analizi u pariri komparattivi u jippromwovu approċċi innovattivi. Ir-rakkomandazzjoni se tikkontribwixxi għall-implimentazzjoni tal-Artikolu 145 tat-TFUE, li jirrikjedi li l-Istati Membri u l-Unjoni *“jahdmu lejn żvilupp ta’ strateġija koordinata għall-impjeg u partikolarment sabiex il-haddiema jkunu kwalifikati, imħarrġa u flessibbli u sabiex is-suq tax-xogħol jirrispondi għat-tibdil ekonomiku”*.

- **Sussidjarjetà (għall-kompetenza mhux esklużiva)**

Din il-proposta hija konformi mal-prinċipju tas-sussidjarjetà kif previst fl-Artikolu 5(3) tat-Trattat dwar l-Unjoni Ewropea (TFUE).

Filwaqt li l-inizjattiva hija mistennija li tappoġġa u taċċellera l-isforzi nazzjonali, hija se tirrispetta b’mod sħiħ il-prinċipju tas-sussidjarjetà, billi tħalli lill-Istati Membri jiddeċiedu dwar il-parametri ewlenin tad-disinn, b’mod partikolari s-sorsi ta’ finanzjament, il-livell tal-intitolamenti għat-taħriġ, il-gruppi fil-mira ta’ prijorità (jiġifieri l-individwi li l-aktar jehtiegu titjib tal-ħiliet u taħriġ mill-ġdid) u l-oportunitajiet ta’ taħriġ eliġibbli. Filwaqt li l-Istati Membri jistgħu jieħdu miżuri biex itejbu s-sitwazzjoni fil-livell nazzjonali, inizjattiva tal-UE tista’ tappoġġa, tikkoordina u taċċellera l-isforzi nazzjonali billi taqsam l-esperjenzi u tippromwovi approċċi innovattivi. Hija tista’ tgħin ukoll biex jiġu stabbiliti l-aspettattivi u tinholq fiduċja fost l-Istati Membri u l-partijiet ikkonċernati għal żieda fl-investiment pubbliku u privat fil-ħiliet, billi tindika li kollha kemm huma se jikkontribwixxu għall-assi kondiviz ta’ forza tax-xogħol b’ħiliet għoljin tal-UE u jibbenefikaw minnu. Fil-konsultazzjoni pubblika, 84 % tar-rispondenti³¹ qablu li l-inizjattiva tista’ twassal ukoll għal użu aktar effiċjenti tal-fondi tal-UE għall-iżvilupp tal-ħiliet.

L-inizjattiva tista’ tiffaċilita l-aċċess għat-taħriġ għall-ghadd dejjem jikber ta’ ċittadini tal-UE li jgħixu fi Stat Membru ieħor, u b’hekk tikkontribwixxi għall-mobbiltà tal-forza tax-xogħol fi hdan l-UE u għal aktar integrazzjoni tas-suq uniku.³² Hija tista’ tgħin ukoll biex jinholqu kundizzjonijiet ekwi għall-kumpaniji fis-suq uniku billi ttejjeb il-kwalità u t-trasparenza tas-suq tat-taħriġ madwar l-UE.

- **Proporzjonalità**

Din il-proposta hija konformi mal-prinċipju tal-proporzjonalità kif previst fl-Artikolu 5(4) tat-TFUE.

L-azzjonijiet proposti huma proporzjonati mal-oġġettivi segwiti minhabba l-urgenza tal-isfida u l-ambizzjoni espressa tal-Istati Membri li jżidu l-partecipazzjoni fl-apprendiment għall-adulti b’mod sinifikanti sal-2030 ’il fuq mil-livelli li jistgħu jkunu raġonevolment mistennija

³¹ Li jvarja minn 69 % għan-negozji sa 93 % għall-NGOs u oħrajn. Il-qbil kien 12-il punt perċentwali oghla fost ir-rispondenti mill-Istati Membri b’rati baxxi ta’ partecipazzjoni (89 %) meta mqabbla ma’ rati għoljin ta’ partecipazzjoni (77 %).

³² Ara Kummissjoni Ewropea (2020), [Annual report on intra-EU labour mobility](#), għax-xejriet fil-mobilità tal-forza tax-xogħol tal-UE u Dorn and Zweigmüller (2021), [Migration and Labor Market Integration in Europe](#) (Journal of Economic Perspectives) għal argument li l-ħiliet neqsin jillimitaw il-mobilità tal-forza tax-xogħol intra-UE.

li jintlaħqu skont ix-xenarju bażi, isahħu d-dispożizzjonijiet dwar l-intitolamenti ta' taħriġ individwali u jiżguraw it-trasferibbiltà tagħhom matul it-tranzizzjonijiet professjonali.

Ir-rakkomandazzjoni li jiġu stabbiliti kontijiet personali għall-intitolamenti għat-taħriġ hija proporzjonata minhabba li tali kontijiet jippermettu d-dizakkoppjament tal-intitolamenti għat-taħriġ mill-finanzjatur originali tagħhom u jagħtu lill-individwi sjieda shiħa fuq l-intitolamenti, li hija essenzjali biex tiġi żgurata t-trasferibbiltà tal-intitolamenti. Il-kontijiet personali jiffaċilitaw ukoll mudelli ta' finanzjament flessibbli b'kondiviżjoni tal-kostijiet bejn il-finanzjaturi differenti tal-intitolamenti għat-taħriġ u appoġġ modulati mill-gruppi fil-mira, li jakkomodaw firxa wiesgħa ta' mudelli nazzjonali possibbli ta' finanzjament u implimentazzjoni. L-implimentazzjoni tar-rakkomandazzjoni proposta dwar il-kontijiet individwali tal-apprendiment u l-qafas ta' abilitazzjoni tista' tibni fuq id-dispożizzjonijiet fl-Istati Membri li diġà jeżistu jew li huma previsti fil-Pjanijiet nazzjonali għall-Irkupru u r-Reżiljenza. Dan jippermetti approċċi differenzjati li jirriflettu s-sitwazzjonijiet ekonomiċi, finanzjarji u soċjali differenti tal-Istati Membri u l-kundizzjonijiet differenti tal-edukazzjoni, it-taħriġ u s-suq tax-xogħol.

Għalhekk, il-kontenut ta' din ir-rakkomandazzjoni proposta ma jaqbiżx dak li huwa meħtieġ biex jintlaħqu l-oġettivi tagħha.

- **Għażla tal-istrument**

Fid-dawl tal-oġettiv (appoġġ għar-riforma fl-Istati Membri) u tal-bażi ġuridika prevista, qed jiġu kkunsidrati biss strumenti mhux vinkolanti. L-ewwel għażla hija li tiġi proposta reviżjoni tal-Linji Gwida dwar l-Impjiegi, sabiex jiġu appoġġati r-riformi tal-Istati Membri permezz tal-proċess tas-Semestru Ewropew u tar-rakkomandazzjonijiet speċifiċi għall-pajjiż. L-aktar Linji Gwida reċenti minn Ottubru 2021³³ jikkonfermaw il-verżjoni tal-2020, li diġà titlob lill-Istati Membri biex *“isahħu d-dispożizzjonijiet dwar l-intitolamenti għat-taħriġ individwali u jiżguraw it-trasferibbiltà tagħhom waqt tranzizzjonijiet professjonali, inkluż, fejn xieraq, permezz ta' kontijiet ta' taħlim individwali”*. Madankollu, peress li l-Linji Gwida dwar l-Impjiegi huma ta' natura ġenerali, huma ma jipprovdux aktar gwida dwar kif dan għandu jsir.

Għażla oħra hija komunikazzjoni jew rakkomandazzjoni tal-Kummissjoni li tista' tipprovdi lill-Istati Membri b'aktar gwida u tinforma l-implimentazzjoni tar-rakkomandazzjonijiet speċifiċi għall-pajjiż. Madankollu, din ma jkollhiex is-sjieda politika tal-Istati Membri, u għalhekk ma tkunx suffiċjenti biex tincentiva r-riformi meħtieġa.

L-istrument preferut huwa proposta għal rakkomandazzjoni tal-Kunsill. Dan jipprovdi lill-Istati Membri b'rakkomandazzjonijiet maqbula b'mod komuni dwar għodda konkreta li tista' tgħin hom jilħqu l-mira ewlenija tal-UE għall-2030 dwar il-partecipazzjoni fit-taħriġ. Huwa jipprovdi wkoll qafas komuni għal azzjoni li jista' jservi bħala bażi għal analiżi sussegwenti tar-riformi u l-progress. Filwaqt li tħalli f'idejn l-Istati Membri biex jiddeċiedu dwar parametri tad-disinn bħall-gruppi fil-mira ta' prijetà, il-finanzjament jew l-oportunitajiet ta' taħriġ eligibbli, il-proposta tipprovdi gwida dwar kif għandhom jiġu indirizzati l-isfidi

³³ Id-[Deciżjoni tal-Kunsill \(UE\) 2020/1512](#) tat-13 ta' Ottubru 2020 dwar il-linji gwida għall-politiki dwar l-impjiegi tal-Istati Membri (ĠU L 344/22) u kkonfermata mill-ġdid mid-[Deciżjoni tal-Kunsill \(UE\) 2021/1868](#) tal-15 ta' Ottubru 2021 (ĠU L 379/1).

identifikati fir-rakkomandazzjonijiet speċifiċi għall-pajjiż fl-ambitu tas-Semestru Ewropew li jqisu ċ-ċirkostanzi speċifiċi ta' kull Stat Membru.

Fil-konsultazzjoni pubblika, 61 %³⁴ tar-rispondenti qablu li l-leġiżlazzjoni tal-UE segwita mill-Istati Membri fuq bażi volontarja bħal rakkomandazzjoni tal-Kunsill tkun mezz xieraq biex jintlaħqu l-oġettivi ta' din l-inizjattiva.

3. RIŻULTATI TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Il-Valutazzjoni tal-Impatt tal-Bidu kienet disponibbli online għall-feedback mill-pubbliku bejn it-23 ta' Marzu u l-20 ta' April 2021. Waslu total ta' 23 twegiba, li fil-biċċa l-kbira enfasizzaw l-importanza tat-tfassil ta' kontijiet individwali tal-apprendiment f'kollaborazzjoni mas-shab soċjali, il-htieġa li jiġi żgurat li t-taħriġ ikun ta' kwalità għolja, li jkunu disponibbli gwida u informazzjoni u li tingħata attenzjoni suffiċjenti lill-gruppi vulnerabbli.

Il-Kummissjoni organizzat **konsultazzjoni pubblika ta' 12-il ġimgha** bejn it-23 ta' April 2021 u s-16 ta' Lulju. Din attirat 216-il twegiba minn 78 ċittadin, 26 awtorità pubblika, 46 assoċjazzjoni tan-negozju u intrapriżi, 26 trade union u 40 NGOs/rispondenti oħra. Il-maġġoranza tar-rispondenti (35), li minnhom 23 kienu organizzazzjonijiet fil-livell tal-UE, kienu bbażati fil-Belġju, segwit mill-Italja (24). Barra minn hekk, waslu 38 twegiba bil-miktub.

Il-konsultazzjoni pubblika kkonfermat id-definizzjoni tal-problema u l-valur miżjud potenzjali tal-UE. Kien hemm appoġġ wiesa' għall-isforzi ta' politika biex jiġi faċilitat l-apprendiment fost l-adulti, iżda l-appoġġ kien anqas b'saħħtu għat-taħriġ mhux relatat max-xogħol. 84 % tar-rispondenti qablu li l-kontijiet individwali tal-apprendiment jistgħu jkunu effettivi biex jiġu indirizzati r-restrizzjonijiet finanzjarji għall-parteeipazzjoni fit-taħriġ. 82 % tar-rispondenti qablu li l-motivazzjoni biex wiehed jipparteċipa fit-taħriġ tista' tiżdied permezz ta' kontijiet individwali tal-apprendiment, b'punteġġi għoljin simili għall-gwida għall-karriera, l-opportunitajiet għall-validazzjoni tal-apprendiment informali u mhux formali, registru pubbliku ta' opportunitajiet ta' taħriġ b'assigurazzjoni tal-kwalità, kampanji ta' sensibilizzazzjoni fil-livelli tal-UE u nazzjonali u pjattaforma digitali ta' punt uniku ta' servizz. Kien hemm appell ġenerali biex jiġu evitati l-kumplessità u l-burokrazija, u biex jiġi żgurat aċċess faċli għall-individwi.

Saru h'dax-il **avveniment ta' konsultazzjoni mmirati** ma' gruppi differenti ta' partijiet ikkonċernati u ma' shab soċjali, inkluż fl-oġhla livell politiku.³⁵ Matul is-seduta ddedikata tas-

³⁴ Li jvarjaw minn 49 % fost in-negozji għal 83 % fost l-NGOs u rispondenti oħra.

³⁵ Dawn kienu jinkludu seduta ddedikata tas-shab soċjali f'livell politiku għoli, konsultazzjoni mal-Kumitat tal-Impjiegi (EMCO), skambju ta' fehmiet mal-membri tal-Kumitat Ekonomiku u Soċjali Ewropew (KESE) u l-Kumitat tar-Regġuni (KtR), skambju ta' fehmiet mal-Kumitat Konsultattiv għat-Taħriġ Vokazzjonali

shab soċjali³⁶, is-shab soċjali esprimew il-qbil tagħhom mal-oġġettivi ġenerali tal-inizjattiva, iżda enfasizzaw li l-kontijiet individwali tal-apprendiment jenhtieg li jitqiesu bħala “għodda waħda fis-sett ta’ għodod” biex dawn jintlahqu.

Fl-Opinjoni tiegħu³⁷, il-Kumitat Konsultattiv dwar it-Taħriġ Vokazzjonali (ACTV) qabel li l-inizjattiva tista’ ttejjeb il-motivazzjoni u l-partecipazzjoni tal-adulti fl-edukazzjoni u t-taħriġ. Fl-istess ħin, huwa jargumenta li l-kontijiet individwali tal-apprendiment jenhtieg li jikkomplementaw pjuttost milli jissostitwixxu l-għoti ta’ taħriġ eżistenti ffinanzjat mill-gvern u/jew immexxi mis-shab soċjali.

Il-maġġoranza tal-partijiet ikkonċernati u tas-shab soċjali, u speċjalment dawk mill-Istati Membri b’sistemi ta’ taħriġ żviluppatti sewwa, eż. il-pajjiżi Nordiċi, enfasizzaw l-importanza li l-inizjattivi l-godda jiġu integrati mal-infrastruttura tat-taħriġ nazzjonali (jew reġjonali) eżistenti, filwaqt li jiġu rrispettati l-ftehimiet kollettivi għat-taħriġ diġà fis-seħh, li normalment jinvolvu l-impjegaturi, it-trade unions, u l-gvernijiet. Kien hemm qbil ġenerali li l-fokus tat-taħriġ ta’ inizjattiva għida ta’ intitolament għat-taħriġ jenhtieg li jkun orjentat lejn is-suq tax-xogħol u li l-impatti jissahhu meta l-intitolamenti għat-taħriġ ikunu kkoordinati ma’ gwida, sistemi ta’ kwalità assicurata u taħriġ akkreditat.

Il-Parlament Ewropew fl-opinjoni tiegħu dwar l-Aġenda għall-Hiliet għall-Ewropa³⁸ jissottolinja l-potenzjal tal-kontijiet individwali tal-apprendiment, mekkaniżmu ta’ finanzjament meqjus bħala kruċjali biex jgħin fit-titjib tal-hiliet u fit-taħriġ mill-gdid speċjalment għall-aktar gruppi vulnerabbli.

Il-Konkluzjonijiet tal-Kunsill tat-8 ta’ Ġunju 2020 dwar it-taħriġ mill-gdid u t-titjib tal-hiliet³⁹ jistiednu lill-Istati Membri biex; “jesploraw mudelli possibbli għal finanzjament pubbliku u privat ta’ apprendiment tul il-ħajja u l-iżvilupp ta’ hiliet fuq livell individwali”, u jistiednu lill-Kummissjoni biex tappoġġa lill-Istati Membri f’dawn l-isforzi.

Fl-opinjoni tiegħu tas-7 ta’ Lulju 2021 dwar l-apprendiment għall-adulti, il-Kumitat Ekonomiku u Soċjali Ewropew⁴⁰ iqis li t-tagħlim tul il-ħajja jenhtieg li jsir stil ta’ ħajja għal kulhadd u realtà fuq il-post tax-xogħol, u jistieden lill-Kummissjoni u lill-Istati Membri jilhq u jżidu l-mira ta’ 60 % ta’ partecipazzjoni fl-apprendiment għall-adulti fis-sena. Huwa

(ACTV) u mad-Diretturi Ġenerali għat-Taħriġ Vokazzjonali (DGTV), u konsultazzjonijiet immirati ma’ gruppi rilevanti oħra ta’ partijiet ikkonċernati inkluż il-Qafas Ewropew tal-Kwalifiki (QEK) u l-Gruppi Konsultattivi tal-Europass u n-networks ta’ politika u n-Network Ewropew tas-Servizzi Pubbliċi tal-Impjiegi.

³⁶ Is-seduta tas-Shab Soċjali tal-15 ta’ April 2021

³⁷ L-[Opinjoni tal-ACVT dwar il-kontijiet individwali tal-apprendiment](#)

³⁸ Ir-[Riżoluzzjoni tal-Parlament Ewropew tal-11 ta’ Frar 2021 dwar il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Aġenda għall-Hiliet għall-Ewropa għall-kompetittività sostenibbli, il-ġustizzja soċjali u r-reżiljenza \(2020/2818\(RSP\)\)](#)

³⁹ Il-[Konkluzjonijiet tal-Kunsill tat-8 ta’ Ġunju 2020 dwar it-Taħriġ mill-gdid u t-titjib tal-hiliet bħala bażi biex jiżiedu s-sostenibbiltà u l-impjegabbiltà, fil-kuntest ta’ appoġġ għall-irkupru ekonomiku u l-koeżjoni soċjali](#).

⁴⁰ L-[Opinjoni tal-Kumitat Ekonomiku u Soċjali Ewropew tas-7 ta’ Lulju 2021 dwar l-apprendiment għall-adulti](#).

jirakkomanda lill-Istati Membri biex isahhu l-politika, il-governanza u l-finanzjament ghat-tagħlim għall-adulti u biex jiżguraw aċċess ugwali ghat-tagħlim tul il-ħajja għall-adulti kollha.

Forum ta' livell għoli dwar il-kontijiet individwali tal-apprendiment attira kwazi 800 parteċipant minn 48 pajjiż u l-workshop ta' validazzjoni għall-istudju ta' appoġġ għall-Valutazzjoni tal-Impatt (b'madwar 25 parteċipant, l-aktar NGOs u awtoritajiet pubbliċi) iffoka fuq l-analizi tal-problema u tal-impatt.

- **Ġbir u użu tal-gharfien espert**

Il-bażi tal-evidenza biex issostni l-inizjattiva tinkludi:

- studju estern biex jappoġġa l-Valutazzjoni tal-Impatt;
- *data* rilevanti minn sħarriġ fil-livell tal-UE, eż. l-Istharrig dwar il-Forza tax-Xogħol, l-Istharrig dwar l-Edukazzjoni għall-Adulti, l-Istharrig dwar it-Taħriġ Vokazzjonali Kontinwu, sħarriġ rilevanti mmexxi mill-Eurofound u mis-Cedefop, dwar il-parteeċipazzjoni u l-forniment tat-tagħlim għall-adulti, u dwar l-ostakoli u l-inċentivi;
- letteratura rilevanti li tkopri l-evalwazzjonijiet tal-esperjenzi internazzjonali;
- diversi outputs interkonnessi min-network indipendenti ta' esperti dwar l-apprendiment għall-adulti: rapporti tal-pajjiżi dwar l-iskemi ta' inċentivi finanzjarji disponibbli, analizi tal-evidenza statistika disponibbli, u analizi tal-ambjent biex l-individwi jingħataw inċentivi finanzjarji diretti ghat-taħriġ;
- evidenza minn konsultazzjonijiet dwar l-Aġenda għall-Hiliet u l-pjan ta' azzjoni tal-Pilastru Ewropew tad-Drittijiet Soċjali u l-eżiti ta' diskussjonijiet madwar mejda ta' livell għoli dwar il-Patt għall-Hiliet.⁴¹

- **Valutazzjoni tal-Impatt**

Il-Kummissjoni wettqet Valutazzjoni tal-Impatt tal-ghazliet ta' politika. Din il-hidma kienet appoġġata minn konsultazzjoni strutturata fi hdan il-Kummissjoni permezz ta' Grupp ta' Tmexxija Interservizzi.⁴² Il-Valutazzjoni tal-Impatt giet diskussa mal-Bord tal-Iskrutinju Regulatorju (RSB) fid-29 ta' Settembru 2021. Fl-1 ta' Ottubru 2021, l-RSB hareg opinjoni pozittiva b'rizervi, li gew indirizzati billi zdieđu kjarifiki għall-kamp ta' applikazzjoni tal-inizjattiva, ix-xenarju bażi, id-deskrizzjoni tal-impatti mistennija u l-ghazla tal-ghazla ppreferuta.⁴³

L-ghazliet ta' politika kienu jvarjaw f'termini tal-mod ta' twassil tal-intitolamenti ta' taħriġ (vawċers ta' taħriġ jew kontijiet personali), id-daqs tal-grupp fil-mira u l-libertà tal-individwi li jagħzlu l-opportunitajiet ta' taħriġ. L-ghazla ta' politika ppreferuta hija li l-adulti kollha fl-età tax-xogħol jingħataw intitolamenti ta' taħriġ fil-forma ta' kontijiet personali, filwaqt li l-ammonti jiġu modulati skont il-htigijiet ta' appoġġ u l-individwi jithallew jagħzlu liberament fost opportunitajiet ta' taħriġ li l-kwalità, ir-rilevanza għas-suq tax-xogħol u r-rikonoxximent tagħhom ikunu żgurati bl-inkluzjoni tagħhom f'reġistru pubbliku. Din l-ghazla hija l-aktar

⁴¹ Il-Patt għall-Hiliet.

⁴² Li jinkludi d-DĠ CNECT, EAC, ECFIN, ESTAT, GROW, JRC, JUST, LS, REFORM u SG.

⁴³ Ara l-Anness 1 tal-Valutazzjoni tal-Impatt.

effettiva biex jintlahqu l-oġġettivi tal-inizjattiva peress li hija tnaqqas b'mod komprensiv il-lakuni fl-appoġġ u l-frammentazzjoni filwaqt li tfassal it-taħriġ skont il-ħtiġijiet individwali.⁴⁴

Fid-dawl tal-oġġettivi tal-inizjattiva, il-bażi ġuridika u l-prinċipju tas-sussidjarjetà, l-istrument leġislativ preferut huwa proposta għal Rakkomandazzjoni tal-Kunsill. Dan l-istrument jagħmilha possibbli li tiġi rakkomandata kombinament ta' intitolamenti ta' taħriġ individwali u kundizzjonijiet qafas ta' abilitazzjoni, filwaqt li l-Istati Membri jithallew jimplimentaw il-miżuri f'konformità maċ-ċirkostanzi nazzjonali.

Benefiċċji tal-ġhażla ppreferuta: L-analizzjiet tax-xenarji jissuġġerixxu li l-implimentazzjoni tal-ġhażla ppreferuta tista' żżid il-parteeipazzjoni fit-taħriġ fl-2030 għal livelli oghla mill-mira ta' 60 % tal-UE, u tnaqqas id-diskrepanzi fil-parteeipazzjoni madwar l-Istati Membri. L-impatti prinċipali mistennija huma pagi oghla għall-individwi, produttività akbar għall-intrapriżi, u PDG u koeżjoni soċjali oghla.

Kostijiet tal-ġhażla ppreferuta: L-analizzjiet tax-xenarji jistmaw kost annwali dirett tal-intitolamenti għat-taħriġ ta' madwar EUR 17,6 sa 24,5 biljun.⁴⁵ Kostijiet addizzjonali jirriżultaw minn użu akbar tal-liv bi hlas għat-taħriġ u minn kostijiet tal-istabbiliment u amministrattivi, iżda dawn huma mistennija li jkunu limitati minħabba l-infrastruttura rilevanti sinifikanti li diġà teżisti f'bosta Stati Membri. Jekk l-inizjattiva tiġi implimentata sewwa, il-kalkoli tal-kostijiet imqabbla mal-benefiċċji jissuġġerixxu li l-benefiċċji msemmija hawn fuq jegħlbu b'mod sinifikanti l-kostijiet.

Effett fuq il-kumpaniji (inkluzi l-SMEs): Il-kumpaniji huma mistennija li jibbenefikaw minn forza tax-xogħol aktar imħarrġa u produttiva u minn tnaqqis fid-diskrepanzi fil-hiliet, b'benefiċċji partikolari għall-SMEs li l-impjegati tagħhom bħalissa jipparteecipaw anqas fit-taħriġ.

Impatt fuq il-baġits u l-amministrazzjonijiet nazzjonali: L-arrangamenti ta' finanzjament jithallew f'idejn l-Istati Membri. Il-kalkoli tal-kostijiet meta mqabbla mal-benefiċċji jissuġġerixxu li l-benefiċċji jisbqu b'mod sinifikanti l-kostijiet, sabiex arrangamenti xierqa ta' finanzjament u ta' kondivizjoni tal-kostijiet jistgħu jippromwovu finanzi pubbliċi sostenibbli.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Skont l-Artikolu 14(1) tal-Karta tad-Drittijiet Fundamentali tal-UE “kull persuna għandha d-dritt għall-edukazzjoni u li jkollha aċċess għall-formazzjoni professjonali u kontinwa”: dan huwa rifless ukoll fil-prinċipji 1, 4 u 5 tal-Pilastru Ewropew tad-Drittijiet Soċjali. L-inizjattiva hija mistennija li jkollha impatt pożittiv fuq id-drittijiet fundamentali billi tnaqqas id-

⁴⁴ Ara t-Taqsimiet 2.2 u 7 tal-Valutazzjoni tal-Impatt għal diskussjoni aktar dettaljata dwar kif il-miżuri ta' politika rakkomandati f'din il-proposta jindirizzaw l-ostakli identifikati għall-parteeipazzjoni.

⁴⁵ Dawn l-istimi huma meħuda mill-analizzjiet tax-xenarji pprezentati fit-Taqsima 6.1 tal-valutazzjoni tal-impatt. Dawn huma bbażati fuq intitolament għat-taħriġ b'valur ta' 30 siegħa għall-adulti kollha fl-età tax-xogħol u 50 siegħa għall-individwi li l-aktar għandhom bżonn ta' titjib tal-hiliet u ta' taħriġ mill-ġdid. Il-kostijiet monetarji għal kull benefiċjarju jiddependu mill-kostijiet tat-taħriġ tal-Istati Membri, b'medja stmata tal-UE ta' EUR 381 għal 30 siegħa u EUR 631 għal 50 siegħa ta' taħriġ.

diskrepanzi fl-aċċess għat-taħriġ kontinwu. Dan l-impatt huwa pjuttost b'saħħtu, peress li l-inizjattiva tkopri l-adulti kollha fl-età tax-xogħol, filwaqt li tipprovdi wkoll appoġġ speċifiku għall-persuni l-aktar fil-bżonn ta' titjib tal-ħiliet u taħriġ mill-ġdid.

4. IMPLIKAZZJONIJIET BAĠITARJI

Din l-inizjattiva ma teħtieġx riżorsi addizzjonali mill-baġit tal-UE. L-implikazzjonijiet għall-baġits nazzjonali se jiddependu mill-mudell ta' finanzjament magħżul mill-Istat Membru inkwistjoni.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Din ir-Rakkomandazzjoni proposta tistieden lill-Istati Membri biex jaħdmu flimkien mal-Kummissjoni dwar l-implimentazzjoni tagħha. Tirrakkomanda li l-Istati Membri jimplimentaw il-prinċipji tagħha mill-aktar fis possibbli u jipprezentaw pjan li jistabbilixxi l-miżuri li għandhom jittiehdu fil-livell nazzjonali. Il-progress li jkun sar fl-implimentazzjoni tal-pjanijiet jenħtieġ li jiġi diskuss fil-kuntest tas-sorveljanza multilaterali tas-Semestru Ewropew fil-Kumitat tal-Impjiegi, b'enfasi fuq l-istrumenti stabbiliti mill-Istati Membri kif ukoll fuq l-eżiti (bhall-partecipazzjoni fit-taħriġ u l-eżiti sussegwenti tas-suq tax-xogħol).

Il-Kummissjoni għandha l-għan li tistabbilixxi flimkien mal-Kumitat tal-Impjiegi qafas ta' monitoraġġ b'indikaturi kwantitattivi u kwalitattivi komuni maqbula, bħala bazi għall-valutazzjoni tal-implimentazzjoni ta' din ir-Rakkomandazzjoni u għar-rieżami tagħha. Sabiex jiġu simplifikati l-obbligi ta' rapportar tal-Istati Membri, dan il-qafas, sa fejn ikun possibbli, juża informazzjoni diġà miġbura permezz ta' oqfsa oħra ta' monitoraġġ u jevita d-duplikazzjonijiet ta' monitoraġġ u rapportar (eż. għall-Faċilità għall-Irkupru u r-Reżiljenza, il-Fond Soċjali Ewropew Plus u l-qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni).

Il-Kummissjoni għandha l-għan li tivvaluta u tevalwa l-progress fl-implimentazzjoni tar-Rakkomandazzjoni proposta, f'kooperazzjoni mal-Istati Membri u wara li tikkonsulta lill-partijiet interessati kkonċernati, u tirrapporta lill-Kunsill mhux aktar kmieni minn hames snin mid-data tal-adozzjoni tagħha.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

(Il-paragrafi 1-2) L-aspett innovattiv ta' din il-proposta huwa li **tpoġġi lill-individwu direttament fiċ-ċentru tal-iżvilupp tal-ħiliet**. Hija tirrakkomanda li l-Istati Membri jiżviluppaw politiki u strumenti biex jappoġġaw lill-adulti kollha fl-età tax-xogħol biex jaċċessaw it-taħriġ, inkluż għat-tranzizzjonijiet professjonali, irrispettivament mill-istatus tal-forza tax-xogħol jew mill-istatus professjonali tagħhom, kif ukoll biex iżidu l-inċentivi u l-motivazzjoni tal-individwi biex ifittxu t-taħriġ. Il-kontijiet individwali tal-apprendiment u

qafas ta' abilitazzjoni, inklużi opportunitajiet ta' gwida u validazzjoni, jistgħu jippromwovu l-użu effettiv ta' dan it-taħriġ.

(*Il-paragrafu 3*) Il-**grupp fil-mira** għall-inizjattiva huwa l-adulti kollha fl-età tax-xogħol li jirrisjedu legalment fi Stat Membru, indipendentement mil-livell edukattiv mil-huq tagħhom u mill-istatus tal-forza tax-xogħol jew it-tip ta' relazzjoni ta' impjieg attwali tagħhom, u b'hekk jinkludi l-impjegati, dawk li jaħdmu għal rashom, u oħrajn f'forom atipiċi ta' xogħol, il-persuni qieghda u l-persuni barra mill-forza tax-xogħol. Il-proposta għalhekk tirrakkomanda l-istabbiliment ta' kont individwali ta' apprendiment għal kull adult fl-età tax-xogħol fl-Istat Membru fejn huwa jirrisjedi legalment.

Madankollu, għall-haddiema tal-fruntiera tal-UE u dawk li jaħdmu għal rashom li huma ċittadini tal-UE u li jaħdmu fi Stat Membru li ma huwiex l-Istat fejn jirrisjedu, hija ġustifikata eċċezzjoni. Peress li l-kontijiet individwali tal-apprendiment huma primarjament immirati lejn l-iżvilupp ta' hiliet rilevanti għas-suq tax-xogħol, il-post ta' residenza ma jkunx kriterju xieraq biex jiġi determinat f'liema Stat Membru jenhtieg li jiġi stabbilit il-kont individwali ta' apprendiment għal dan il-grupp. Għalhekk, il-proposta tirrakkomanda l-post tal-impjieg (indipendenti) bħala l-kriterju li jiddetermina fejn jenhtieg li jiġi stabbilit il-kont individwali ta' apprendiment għall-haddiema tal-fruntiera. Dan it-trattament ikun konformi mal-prinċipju tan-nondiskriminazzjoni ta' ċittadini fir-rigward tal-aċċess għall-vantaġġi soċjali stabbilit fl-Artikolu 7(2) tar-Regolament 492/2011⁴⁶.

(*Il-paragrafi 5-7*) Il-proposta tirrakkomanda li l-Istati Membri jieħdu **approċċ universali** billi jistabbilixxu kont individwali ta' apprendiment għal kull individwu kopert mill-kamp ta' applikazzjoni ta' din l-inizjattiva u jiżguraw l-ghoti annwali adegwat ta' intitolamenti ta' taħriġ individwali. Fl-istess hin, hija tistieden lill-Istati Membri biex **jimmodulaw il-finanzjament skont il-htigijiet tal-individwi**. Dan l-approċċ “universali iżda differenzjat” kien appoġġat mill-partijiet ikkonċernati fil-konsultazzjoni pubblika. Il-proposta tirrakkomanda l-ghoti ta' intitolamenti addizzjonali ta' taħriġ għall-individwi li l-aktar jehtiegu titjib tal-hiliet u taħriġ mill-ġdid. Skont il-kuntest nazzjonali, dawn jistgħu jkun individwi f'sitwazzjonijiet speċifiċi ta' impjieg (eż. forom atipiċi ta' xogħol), skont l-istatus tal-forza tax-xogħol tagħhom (impjegati, qieghda jew barra mill-forza tax-xogħol), jaħdmu għal ditti f'setturi affettwati b'mod sinifikanti mit-tranzizzjoni digitali jew ekoloġika), jew tipi speċifiċi ta' kumpaniji (eż. mikrointrapriżi, SMEs, jew dawk bi htigijiet ta' hiliet speċifiċi (bħal individwi bi kwalifiki baxxi), jew fi gruppi ta' età speċifiċi jew gruppi vulnerabbli. Il-gruppi li jirċievu intitolamenti ta' taħriġ addizzjonali jistgħu jinbidlu hekk kif is-suq tax-xogħol jevolvi.

(*Il-paragrafi 8-9*) Il-kontijiet individwali tal-apprendiment jappoġġaw l-idea tal-**kondiviżjoni tal-kostijiet**, peress li jippermettu li kontribuzzjonijiet minn sorsi differenti, bħall-awtoritajiet pubbliċi u l-impjegaturi, jiġu raggruppati u ġestiti f'kont wieħed. Dan jiffacilita l-modulazzjoni tal-appoġġ bil-htieġa ta' titjib tal-hiliet u taħriġ mill-ġdid (eż. b'Servizzi Pubbliċi tal-Impjiegi li jiffinanzjaw intitolamenti ta' taħriġ individwali addizzjonali għall-

⁴⁶ Ir-Regolament (UE) Nru 492/2011 tal-Parlament Ewropew u tal-Kunsill tal-5 ta' April 2011 dwar il-moviment liberu tal-haddiema fi hdan l-Unjoni (ĠU L 141, 27.5.2011, p. 1–12)

persuni qiegħda), u židiet mill-impjegaturi għall-impjegati tagħhom, volontarji jew bħala riżultat ta' ftehimiet ta' negozjar kollettiv.

(Il-paragrafu 10) L-**akkumulazzjoni ta' intitolamenti ta' taħriġ individwali fuq perjodu stabbilit** f'kont personali tippermetti lill-individwi jaħżnu l-intitolamenti indipendentement mill-istatus tal-forza tax-xogħol jew mill-istatus professjonali tagħhom, biex jibdeu taħriġ itwal jew aktar għali, jitharrġu għat-tranzizzjonijiet bejn l-impjegi jew biex jirrispondu għall-htigijiet emergenti ta' hiliet matul perjodi ta' kriżi u fil-kuntest tat-tranzizzjonijiet ekoloġiċi u diġitali. L-Istati Membri jistgħu jistabbilixxu regoli dwar il-limiti massimi għal tali akkumulazzjoni jew dwar l-iskadenza tal-intitolamenti, sabiex jinkoraġġixxu lill-individwi jagħmlu użu minnhom.

(Il-paragrafu 11) Il-proposta tirrakkomanda li l-individwi jirċievu intitolamenti ta' taħriġ fil-post tar-residenza legali tagħhom, hlief għall-ħaddiema tal-fruntiera u l-persuni li jaħdmu għal rashom li jaħdmu fi Stat Membru li ma jkunx l-Istat fejn jirrisjedu u li jenhtieg li jkunu koperti fl-Istat Membru fejn jaħdmu. Peress li l-intitolamenti jaqgħu barra mill-kamp ta' applikazzjoni tar-regoli komuni dwar il-protezzjoni tad-drittijiet tas-sigurtà soċjali ta' daww li jiċċaqilqu fi hdan l-UE⁴⁷, hija tirrakkomanda li l-Istati Membri jippermettu lill-persuni jippreservaw il-kont individwali ta' apprendiment tagħhom u l-intitolamenti ta' taħriġ akkumulati matul perjodi mqattgħa jgħixu fi Stat Membru differenti. Dan jippermetti lill-persuni li jonfquhom mar-ritorn tagħhom jew fuq offerti ta' apprendiment mill-bogħod f'konformità mar-regoli fis-sehħ għall-kontijiet individwali tal-apprendiment fl-Istat Membru ta' orijini tagħhom. Fl-istess hin, il-persuni jkunu intitolati għal kont individwali ta' apprendiment ġdid fl-Istat Membru li jkunu qed jirrisjedu fih f'dak il-mument. Dan jiffaċilita l-mobbiltà transfruntiera u jissottolinja l-prinċipju li, ladarba jingħataw, l-intitolamenti għat-taħriġ jappartjenu għall-individwi. It-trasferibbiltà tal-intitolamenti għat-taħriġ bejn l-Istati Membri se tiġi esplorata aktar, meta jkunu ġew stabbiliti kontijiet individwali tal-apprendiment nazzjonali u se tiġi koperta fl-evalwazzjoni tal-implimentazzjoni ta' din ir-Rakkomandazzjoni. L-UE tista' tiffaċilita d-diskussjoni dwar it-trasferibbiltà tal-intitolamenti ta' taħriġ individwali bejn l-Istati Membri.

(Il-paragrafi 12-20) Huwa essenzjali li jiġi stabbilit **qafas ta' abilitazzjoni** li jiffaċilita l-użu tal-opportunitajiet ta' taħriġ, gwida għall-karriera u validazzjoni. Qed jiġi propost li dan jenhtieg li jinkludi gwida għall-karriera u opportunitajiet ta' validazzjoni, reġistru nazzjonali pubbliku u portal diġitali nazzjonali uniku li jappoġġa l-kontijiet individwali tal-apprendiment billi jippermetti awtentikazzjoni elettronika sigura u konnessjoni mar-reġistru. Il-qafas se jaqdi rwol kruċjali biex jimmotiva lill-persuni jiddeċiedu li jieħdu t-taħriġ, billi se jipprovdi għazla ta' opportunitajiet ta' taħriġ affidabbli u ta' kwalità assicurata, flimkien ma' gwida għall-karriera u ma' għazliet ta' validazzjoni. Il-kooperazzjoni tal-**impjegaturi**, b'mod partikolari l-**mikrointrapriżi u l-SMEs**, se tkun ukoll kruċjali għall-holqien b'suċċess tal-qafas.

⁴⁷ L-intitolamenti għat-taħriġ jaqgħu barra mill-kamp ta' applikazzjoni tar-[Regolament \(KE\) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali](#) (ĠU L 166, 30.04.2004, p. 1-123).

(Il-paragrafu 12) Il-konsultazzjonijiet identifikaw is-servizzi ta' gwida għall-karriera bħala l-aktar element importanti ta' qafas ta' abilitazzjoni. Għalkemm dawn is-servizzi huma disponibbli fil-biċċa l-kbira tal-Istati Membri, il-hidma tagħhom biex jintlahqu n-nies spiss hija limitata. Biex l-individwi jigu gwidati għall-opportunitajiet ta' taħriġ li jindirizzaw bl-aħjar mod il-htigijiet tagħhom, huwa rakkomandat li l-Istati Membri jtejbu l-aċċess għall-gwida dwar il-karrieri b'mod personali għall-adulti kollha, kif ukoll l-aċċess għas-servizzi ta' gwida b'mezzi diġitali (b'mod partikolari permezz ta' registru faċli biex jintuża ta' opportunitajiet rikonoxxuti).

Il-validazzjoni tal-apprendiment preċedenti tippermetti lill-individwi jagħtu prova li kisbu ċerti hiliet. L-evalwazzjoni reċenti tar-Rakkomandazzjoni tal-Kunsill dwar il-validazzjoni tal-apprendiment mhux formali u informali⁴⁸ tindika progress sostanzjali, iżda tidentifika wkoll sfidi persistenti u r-risposti proposti. B'mod partikolari, huwa neċessarju li jiġi żgurat l-ghoti ta' appoġġ għall-individwi, koordinazzjoni aktar mill-qrib mas-servizzi ta' gwida u tfassil effettiv tal-inizjattivi ta' validazzjoni għall-gruppi żvantaġġati u vulnerabbli. Il-proposta tfittex li tindirizza l-isfidi ta' validazzjoni li fadal billi tirrakkomanda li l-Istati Membri jiżguraw li l-kontinwazzjoni tal-apprendiment jkun jistgħu jintużaw biex jigu aċċessati l-opportunitajiet ta' validazzjoni u li tali opportunitajiet, inkluża l-valutazzjoni tal-hiliet personalment jew online, ikunu disponibbli u aċċessibbli. B'hekk din tikkomplementa l-proposta dwar approċċ Ewropew għall-mikrokredenzjali, li jista' jiffaċilita wkoll il-validazzjoni u r-rikonoxximent tal-eżiti tat-taħriġ.

(Il-paragrafu 13-17) **Registru nazzjonali pubbliku** ta' offerti ta' taħriġ rikonoxxuti u ta' kwalità assigurata, gwida għall-karriera u validazzjoni jista' jżid il-motivazzjoni tal-persuni biex jieħdu t-taħriġ billi jippreżenta l-opportunitajiet disponibbli b'mod faċilment aċċessibbli u jnaqqas l-inċertezza dwar il-kwalità u r-rikonoxximent tal-eżiti tat-taħriġ. Registri simili diġà jeżistu jew qed jigu żviluppati f'mill-anqas 12-il Stat Membru. Il-proposta tirrakkomanda li l-Istati Membri kollha jistabbilixxu tali registru u jzommuh aġġornat, flimkien ma' mudell ta' governanza sostenibbli b'regoli trasparenti għall-inkluzjoni ta' offerti godda ta' taħriġ. Huma biss l-offerti ta' taħriġ, ta' gwida għall-karriera u ta' validazzjoni inklużi fir-registru li jenhtieg li jkun eligibbli għal finanzjament minn intitolamenti ta' taħriġ individwali. Jenhtieg li f'dan ir-registru jkun inklużi wkoll is-servizzi ta' gwida għall-karriera u l-opportunitajiet ta' validazzjoni pprovduti mill-Istati Membri mingħajr hlas għall-individwi. Jenhtieg li l-kriterji għall-inkluzjoni tal-opportunitajiet fir-registri jigu fformulati fil-livell tal-Istati Membri, abbażi ta' kriterji ta' kwalità trasparenti u f'kooperazzjoni mas-shab soċjali u mal-partijiet ikkonċernati rilevanti, billi jintużaw l-informazzjoni dwar il-hiliet u l-oqfsa Ewropej tal-kompetenzi.⁴⁹ Jenhtieg li l-korsijiet qosra ta' taħriġ inklużi fir-registru jigu żviluppati f'konformità mal-approċċ Ewropew għall-mikrokredenzjali sabiex tiġi promossa t-trasparenza dwar il-kwalità u r-rikonoxximent tal-eżiti tat-taħriġ. L-Istati Membri huma mhegga jifflu r-registru nazzjonali b'mod trasparenti għall-opportunitajiet ta' taħriġ offruti minn fornituri

⁴⁸ Il-Kummissjoni Ewropea (2020), [Study supporting the evaluation of the Council Recommendation of 20 December 2012 on the validation of non-formal and informal learning](#).

⁴⁹ Pereżempju, l-oqfsa Ewropej tal-kompetenzi dwar il-kompetenza diġitali (DigiComp), dwar il-kompetenzi personali, soċjali u li titgħalliem kif titgħalliem (LifeComp), dwar il-kompetenzi intraprenditorjali (EntreComp) u dwar il-kompetenzi tas-sostenibbiltà (GreenComp).

f'pajjiżi ohra, sakemm dawn ikunu ta' kwalità affidabbli. Kif ikkonfermat mill-konsultazzjonijiet, is-shab soċjali u l-partijiet ikkonċernati rilevanti huma kapaci u lesti li jżidu l-valur għall-governanza ta' tali reġistri.

(Il-paragrafu 18) Il-proposta tirrakkomanda li l-Istati Membri jistabbilixxu u jżommu **portal diġitali nazzjonali uniku**, faċilment aċċessibbli permezz ta' apparat mobbli (eż. permezz ta' app diġitali), biex tiżdied it-trasparenza dwar l-opportunitajiet ta' taħriġ u appoġġ disponibbli fil-livell nazzjonali u biex l-utenti jkunu jistgħu jaċċessaw il-kontijiet individwali tagħhom, jirrieżaminaw l-intitolamenti ta' taħriġ individwali disponibbli tagħhom u jikkonsultaw ir-reġistru nazzjonali.

(Il-paragrafu 19-20) Il-liv bi hlas għat-taħriġ jippermetti lill-haddiema jżommu s-salarju tagħhom jew dhul ta' sostituzzjoni matul perjodi ta' taħriġ li jvarjaw minn ftit jiem sa diversi xhur. Dispożizzjonijiet bħal dawn diġà jeżistu f'24 Stat Membru, li minnhom 12 huma firmatarji tal-Konvenzjoni dwar il-Liv bi Hlas għall-Edukazzjoni tal-Organizzazzjoni Internazzjonali tax-Xogħol (ILO).⁵⁰ Madankollu, l-aċċess għal-liv bi hlas għat-taħriġ spiss ikun ristrett minn karatteristiċi partikolari tar-relazzjoni tal-impjeg. Kriterji restrittivi ta' eligibbiltà u nuqqas ta' informazzjoni minn benefiċjarji potenzjali jfissru li anqas minn 1 % tal-popolazzjoni impjegata għandhom it-tendenza li jagħmlu użu mid-dispożizzjonijiet eżistenti.⁵¹ L-Istati Membri għalhekk huma mistiedna wkoll jadottaw dispożizzjonijiet dwar il-liv bi hlas għat-taħriġ disponibbli b'mod universali jew jirrieżaminaw id-dispożizzjonijiet eżistenti biex jiżguraw li dawn ikopru lill-individwi impjegati kollha, u jinkludu appoġġ finanzjarju għall-impjegaturi li l-impjegati tagħhom jagħmlu użu minn liv bi hlas għat-taħriġ (b'mod partikolari l-SMEs, li jiffaċċjaw sfidi akbar). Il-proposta tirrakkomanda t-tishih tar-rabtiet bejn id-dispożizzjonijiet dwar il-liv bi hlas għat-taħriġ u miżuri ohra ta' appoġġ disponibbli filwaqt li l-arrangamenti dettaljati jithallew f'idejn l-Istati Membri.

(Il-paragrafu 21) Il-proposta tirrakkomanda wkoll li l-Istati Membri jorganizzaw **attivitajiet wiesgħa ta' hidma biex jintlahqu n-nies u ta' kampanji ta' sensibilizzazzjoni**, b'mod partikolari fost daww l-aktar imbiegħda mis-suq tax-xogħol. Dawn huma kruċjali biex tiġi żgurata rata oghla ta' parteċipazzjoni tal-adulti fl-opportunitajiet ta' apprendiment, b'mod partikolari fost gruppi b'għarfien baxx tal-htigijiet u l-opportunitajiet ta' titjib tal-hiliet u ta' taħriġ mill-ġdid. Il-kooperazzjoni bejn l-awtoritajiet pubbliċi, is-shab soċjali, l-organizzazzjonijiet tas-soċjetà ċivili u partijiet ikkonċernati ohra tista' żżid l-effettività ta' dawn l-attivitajiet.

(Il-paragrafu 22) Sabiex tiġi appoġġata l-implimentazzjoni ta' din l-inizjattiva, huwa rakkomandat li l-Istati Membri jistabbilixxu **arrangamenti ta' monitoraġġ biex jiżguraw it-titjib kontinwu** tal-kontijiet individwali tal-apprendiment u tal-qafas ta' abilitazzjoni. Aġġustamenti sussegwenti biex jintlahqu l-oġġettivi ta' din ir-Rakkomandazzjoni bl-aktar mod effiċjenti jistgħu jikkonċernaw l-ammont ta' intitolamenti ta' taħriġ individwali, id-

⁵⁰ Fl-1 ta' Frar 2020, skont verżjoni preliminari tal-bażi tad-data aġġornata "[Financing Adult Learning](#)" mis-Cedefop (aġġornament imminenti) ippreżentata fl-Anness 8.2. L-aħħar ratifika tal-[Konvenzjoni tal-ILO dwar il-Liv bi Hlas għall-Edukazzjoni](#) minn Stat Membru saret fl-1993.

⁵¹ Cedefop (2012), [Training leave. Policies and practice in Europe](#).

definizzjoni tal-individwi li l-aktar jehtiegu titjib tal-hiliet u taħriġ mill-ġdid jew l-integrazzjoni faċli għall-utent tad-diversi elementi tal-qafas ta' abilitazzjoni.

(*Il-paragrafu 23-26*) L-arrangamenti biex jiġi żgurat il-**finanzjament** adegwat u sostenibbli tal-kontijiet individwali tal-apprendiment għandhom jiġu determinati fil-livell nazzjonali, f'konformità maċ-ċirkostanzi nazzjonali u b'attenzjoni partikolari għall-SMEs. Filwaqt li r-responsabbiltà dwar l-implimentazzjoni tar-Rakkomandazzjoni tibqa' f'idejn l-Istat Membru, il-proposta tirrakkomanda li tiġi faċilitata l-kombinament ta' sorsi pubbliċi u privati differenti ta' finanzjament, li jistgħu pereżempju jinkludu żidiet volontarji mill-impjegaturi. L-Istati Membri jistgħu jibbenefikaw ukoll minn appoġġ minn diversi fondi tal-UE, b'mod partikolari l-fondi tal-politika ta' koeżjoni, inkluż il-Fond Soċjali Ewropew Plus⁵², il-Fond Ewropew għall-Iżvilupp Reġjonali⁵³ u l-Fond għal Tranzizzjoni Ġusta⁵⁴, kif ukoll il-Faċilità għall-Irkupru u r-Reżiljenza⁵⁵ fl-ambitu ta' Next Generation EU, jekk ikunu inkludew riformi u investimenti rilevanti fil-Pjanijiet tagħhom għall-Irkupru u r-Reżiljenza. L-Istrument ta' Appoġġ Tekniku jista' jipprovdi għarfien espert imfassal apposta għat-tfassil u l-implimentazzjoni ta' riformi li jappoġġaw l-istabbiliment ta' kontijiet individwali tal-apprendiment u l-qafas ta' abilitazzjoni tagħhom.

(*Il-paragrafu 27*) Kif spjegat hawn fuq, l-**appoġġ mill-UE** se jiffoka fuq l-isfruttar tal-finanzjament mingħajr preċedenti tal-UE disponibbli għall-Istati Membri għall-iżvilupp tal-hiliet minn Next Generation EU u l-qafas finanzjarju pluriennali. L-UE se tappoġġa wkoll l-iżvilupp tal-hiliet permezz ta' inizzjattivi rilevanti bħall-Patt għall-Hiliet, il-Pjan ta' Azzjoni għall-Kooperazzjoni Settorjali dwar il-Hiliet, il-Koalizzjoni għall-Hiliet u l-Impjiegi Digitali, il-Pjattaforma Elettronika għat-Tagħlim għall-Adulti fl-Ewropa (EPALE) u miżuri xierqa oħra tal-Erasmus+, u proġetti ta' kooperazzjoni fost is-shab soċjali fil-livell tal-UE. Hija tista' tappoġġa wkoll l-apprendiment reċiproku u l-iskambju ta' prattiki tajba fl-implimentazzjoni tar-Rakkomandazzjoni. Jenhtieg li ssir aktar hidma fuq il-pjattaforma tal-Europass li tiffoka fuq l-iżgurar tal-interoperabbiltà, jiġifieri l-konnessjoni mal-portali diġitali nazzjonali uniċi għall-kontijiet individwali tal-apprendiment.

(*Il-paragrafu 28-30*) **Ir-rapportar u l-evalwazzjoni** se jkunu bbażati fuq il-monitoraġġ fis-sorveljanza multilaterali mwettqa fil-Kumitat tal-Impjiegi bhala parti miċ-ċiklu tas-Semestru Ewropew, abbażi ta' qafas ta' monitoraġġ u ta' arrangamenti ta' monitoraġġ miftiehma. Huwa rakkomandat li l-Istati Membri jhejju pjan ta' implimentazzjoni fi żmien 12-il xahar mill-adozzjoni tar-Rakkomandazzjoni. L-ewwel evalwazzjoni hija ssuġġerita mhux qabel hames snin wara l-adozzjoni.

⁵² Ir-[Regolament \(UE\) 2021/1057](#) tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jhassar ir-Regolament (UE) Nru 1296/2013, ĠU L 231, 30.6.2021, p. 21-59.

⁵³ Ir-[Regolament \(UE\) 2021/1058](#) tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni, ĠU L 231, 30.6.2021, p. 60-93.

⁵⁴ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta, ĠU L 231, 30.6.2021, p. 1-20.

⁵⁵ Ir-[Regolament \(UE\) 2021/241](#) tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza, ĠU L 57, 18.2.2021, p. 17-75.

Proposta għal

RAKKOMANDAZZJONI TAL-KUNSILL

Dwar kontijiet individwali tal-apprendiment

IL-KUNSILL TAL-UNJONI EWROPEA.

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292, flimkien mal-Artikolu 149 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Forza tax-xogħol b'hiliet għoljin hija kruċjali għat-tishih tal-kompetittività sostenibbli tal-UE, għall-appoġġ għal irkupru rikk fl-impjiegi mill-pandemija tal-COVID-19 u għall-iżgurar ta' tranżizzjonijiet diġitali u ekoloġiċi soċjalment ġusti. Hekk kif is-swieq tax-xogħol jevolvu, il-persuni jehtieġ li jżommu l-pass billi jtejbu l-hiliet tagħhom. Hiliet godda u aħjar joħolqu aktar opportunitajiet u jgħammru lill-persuni biex ikollhom rwol attiv fil-ġestjoni tat-tranżizzjonijiet fis-suq tax-xogħol u jipparteċipaw b'mod shih fis-soċjetà, fl-isfond tat-tibdil demografiku. Barra minn hekk, it-titjib tal-hiliet tal-adulti jista' jkun għodda b'saħħitha fil-promozzjoni tal-ġustizzja soċjali u l-inklużjoni għal tranżizzjoni ġusta.
- (2) L-Artikolu 14(1) tal-Karta tad-Drittijiet Fundamentali tal-UE jsostni li kull persuna għandha d-dritt għall-edukazzjoni u li jkollha aċċess għall-formazzjoni professjonali u kontinwa. L-ewwel prinċipju tal-Pilastru Ewropew tad-Drittijiet Soċjali⁵⁶ jsostni li kulhadd għandu d-dritt għal edukazzjoni, taħriġ u apprendiment tul il-ħajja ta' kwalità u inklużivi sabiex jinżammu u jinkisbu hiliet li jippermettulhom jipparteċipaw b'mod shih fis-soċjetà u jiġġestixxu b'suċċess it-tranżizzjonijiet fis-suq tax-xogħol. Ir-raba' prinċipju jitratta l-appoġġ attiv għall-impjiegi, biex jiġi sostnut id-dritt ta' kull persuna għal assistenza f'waqtha u mfassla apposta biex ittejjeb il-prospetti tagħha ta' impjieg jew impjieg indipendenti. Il-ħames prinċipju dwar l-impjieg sigur u adattabbli jenfasizza li, irrispettivament mit-tip u d-durata tar-relazzjoni ta' impjieg, jenhtieġ li l-ħaddiema jgawdu minn trattament ġust u ugwali fir-rigward tal-kundizzjonijiet tax-xogħol, tal-aċċess għall-protezzjoni soċjali u tat-taħriġ.
- (3) Fil-25 ta' Ġunju 2021, il-Kunsill Ewropew esprima s-sodisfazzjoni tiegħi bil-miri ewlenin tal-UE tal-pjan ta' azzjoni tal-Pilastru Ewropew tad-Drittijiet Soċjali, f'konformità mad-Dikjarazzjoni ta' Porto⁵⁷, u b'hekk appoġġa l-

⁵⁶ [Il-Pilastru Ewropew tad-Drittijiet Soċjali.](#)

⁵⁷ [Il-Konkluzjonijiet tal-Kunsill Ewropew](#), 24-25 ta' Ġunju 2021. Dan isegwi d-[Dikjarazzjoni ta' Porto](#) tat-8 ta' Mejju 2021.

ambizzjoni li jiġi żgurat li, sal-2030, mill-anqas 60 % tal-adulti kollha jipparteċipaw f'taħriġ kull sena. Madankollu, il-parteċipazzjoni fl-apprendiment għall-adulti fl-UE stagnat matul l-aħħar għaxar snin; u 21 Stat Membru ma laħqux il-mira fil-livell tal-UE għall-2020. Hafna adulti, bhal dawk f'forom atipici ta' xogħol, l-impjegati ta' intrapriżi żgħar u medji (SMEs), il-persuni qiegħda, dawk inattivi u bi kwalifiki baxxi spiss ma jkunux jistgħu jilhqqu l-opportunitajiet għall-iżvilupp tal-hiliet.

- (4) L-Aġenda għall-Hiliet għall-Ewropa⁵⁸, adottata f'Lulju 2020, tappella għal rivoluzzjoni fil-hiliet biex it-tranzizzjonijiet ekoloġiċi u diġitali jinbidlu f'opportunitajiet għal irkupru fil-pront u ġust. Fost l-oħrajn, hija tħabbar li l-Kummissjoni se tesplora l-kontijiet individwali tal-apprendiment bħala għodda biex tappoġġa t-titjib tal-hiliet u t-taħriġ mill-ġdid tal-adulti fl-età tax-xogħol, filwaqt li tikkomplementa azzjonijiet oħra mmirati lejn l-impjegaturi u l-fornituri tal-edukazzjoni u t-taħriġ.
- (5) Il-hiliet għat-tranzizzjoni ekoloġika u t-titjib tal-hiliet u t-taħriġ mill-ġdid tal-forza tax-xogħol se jkunu meħtieġa fil-kuntest tal-bidla għal ekonomija moderna, effiċjenti fir-rizorsi u kompetittiva, kif stipulat skont il-Patt Ekoloġiku Ewropew⁵⁹ għan-newtralità klimatika sal-2050. Il-Komunikazzjoni tal-Kummissjoni "Lesti għall-Mira ta' 55 %" ⁶⁰ tirrikonoxxi li t-tranzizzjoni ekoloġika tista' tirnexxi biss jekk l-UE jkollha l-haddiema bi kwalifiki għoljin li teħtieġ biex tibqa' kompetittiva u tindika l-azzjonijiet ewlenin tal-Aġenda għall-Hiliet biex il-persuni jingħataw il-hiliet li huma meħtieġa għat-tranzizzjonijiet ekoloġiċi u diġitali.
- (6) Id-Decennju Diġitali tal-Ewropa⁶¹ ttenni l-oġettiv li jiġi żgurat li mill-anqas 80 % tal-popolazzjoni tal-UE jkollha mill-anqas hiliet diġitali bażiċi sal-2030, u tistabbilixxi l-mira ta' 20 miljun speċjalist tal-ICT impjegati, b'konvergenza bejn is-sessi, sal-2030. Il-proposta tal-Kummissjoni dwar Il-Perkors għad-Decennju Diġitali⁶² tissuggerixxi li jiġi stabbilit qafas biex dan jitmexxa 'l quddiem. Il-Pjan ta' Azzjoni għall-Edukazzjoni Diġitali 2021-2027⁶³ jenfasizza li jenħtieġ li jintużaw mezzi teknoloġiċi biex tiġi faċilitata l-aċċessibbiltà u tissaħħaħ il-flessibbiltà tal-opportunitajiet ta' apprendiment, inkluż it-titjib tal-hiliet u t-taħriġ mill-ġdid.

⁵⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni - Aġenda għall-Hiliet għall-Ewropa għall-kompetittività sostenibbli, il-gustizzja soċjali u r-reżiljenza ([COM\(2020\)274 final](#)).

⁵⁹ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni - Il-Patt Ekoloġiku Ewropew ([COM/2019/640 final](#)).

⁶⁰ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Lesti għall-Mira ta' 55 %: nilhqu l-Mira Klimatika tal-UE għall-2030 fi triqitna lejn in-newtralità klimatika ([COM\(2021\) 550 final](#)).

⁶¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni; Il-Kumpass Diġitali tal-2030: l-approċċ Ewropew għad-Decennju Diġitali ([COM \(2021\)118 final](#)).

⁶² Il-Proposta għal Deċiżjoni tal-Parlament Ewropew u tal-Kunsill li tistabbilixxi l-Programm ta' Politika tal-2030 "Il-Perkors għad-Decennju Diġitali" ([COM\(2021\)574](#)).

⁶³ [Il-Komunikazzjoni tal-Kummissjoni](#) lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni dwar il-Pjan ta' Azzjoni għall-Edukazzjoni Diġitali (COM/2018/022 final)

- (7) Il-Komunikazzjoni tal-Kummissjoni dwar Strategija Industrijali Ġdida għall-Ewropa⁶⁴ tappella għal azzjoni deċiżiva sabiex l-apprendiment tul il-ħajja jsir realtà għal kulhadd u jiġi żgurat li l-edukazzjoni u t-taħriġ iżommu l-pass u jgħinu fit-twettiq tat-tranzizzjonijiet doppji.
- (8) Il-Konkluzjonijiet tal-Kunsill tat-8 ta' Ġunju 2020⁶⁵ jistiednu lill-Istati Membri biex "jesploraw mudelli possibbli għal finanzjament pubbliku u privat ta' apprendiment tul il-ħajja u l-iżvilupp ta' ħiliet fuq livell individwali", u jistiednu lill-Kummissjoni biex tappoġġa lill-Istati Membri f'dawn l-isforzi.
- (9) L-appoġġ finanzjarju insuffiċjenti għall-individwi huwa wieħed mill-ostakli ewlenin li jinfluwenzaw il-partecipazzjoni fl-apprendiment. B'mod generali, l-investimenti pubbliċi u privati ma humiex suffiċjenti. Il-biċċa l-kbira tat-taħriġ relatat mal-impjiegi fl-UE huwa sponsorjat mill-impjegatur. Madankollu, hafna kumpaniji, b'mod partikolari l-SMEs, ma jipprovdux jew ma jiffinanzjaw taħriġ għall-persunal tagħhom, u individwi f'xogħol atipiku għandhom anqas jew ma għandhom l-ebda aċċess għal taħriġ sponsorjat mill-impjegatur. Tali inugwaljanzi jimminaw il-benesseri u s-saħħa tal-individwi, inaqqsu l-kompetittività ekonomika, jirriżultaw f'opportunitajiet mitlufa u ostakli għall-innovazzjoni u jirriskjaw li jhallu lill-persuni lura fit-tranzizzjoni lejn attivitajiet ekonomiċi aktar sostenibbli.
- (10) Minbarra l-kostijiet diretti, ir-restrizzjonijiet taż-żmien huma fattur importanti li jipprevjeni lill-adulti milli jfittxu t-taħriġ. Il-biċċa l-kbira tal-Istati Membri huma firmatarji tal-Konvenzjoni tal-Organizzazzjoni Internazzjonali tax-Xogħol (ILO) dwar il-Liv bi Hlas għall-Edukazzjoni u ttrasponewha fil-liġi nazzjonali. Madankollu, l-għarfien dwar, u l-użu tal-liv għat-taħriġ huma baxxi f'bosta Stati Membri, u d-dispożizzjonijiet hafna drabi ma jkoprox haddiema atipici jew ma jippermettux lill-adulti jfittxu edukazzjoni u taħriġ matul perjodi ta' qgħad jew attività ekonomika baxxa.
- (11) Hafna adulti, speċjalment fost dawk bi kwalifiki baxxi u dawk l-aktar imbiegħda mis-suq tax-xogħol, ma humiex motivati biex jieħdu t-taħriġ. Dawn jistgħu ma jkunux konxji tal-ħtiġijiet ta' ħiliet proprji tagħhom, jistgħu ma jkunux jafu jekk ikunux disponibbli appoġġ u taħriġ, ikunux ta' kwalità tajba u rikonoxxuti fis-suq tax-xogħol. Barra minn hekk, il-persuni jistgħu ma jkunux motivati biex jinvolvu ruħhom f'taħriġ li jkun intgħażel mingħajr ma ġew ikkonsultati u li ma jkunx infassal skont il-ħtiġijiet tagħhom.
- (12) Hemm bżonn ta' approċċ ġdid għat-titjib tal-ħiliet u għat-taħriġ mill-ġdid fl-UE. Dan jenħtieġ li jikkomplementa l-istrumenti eżistenti u jsegwi l-impenji politiċi billi jpoġġi lill-individwi fil-kontroll u jagħtihom l-appoġġ u l-ghodod li jeħtieġu biex itejbu l-ħiliet jew jitharrġu mill-ġdid, fil-livelli kollha tal-ħiliet.
- (13) Fl-Opinjoni tiegħu ta' Awwissu 2021⁶⁶ dwar l-inizjattiva tal-UE dwar il-kontijiet individwali tal-apprendiment u t-tishih tal-ghoti tat-taħriġ fl-Ewropa,

⁶⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Aġġornament tal-Istrategija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa ([COM\(2021\) 350 final](#)).

⁶⁵ Il-Konkluzjonijiet tal-Kunsill tat-8 ta' Ġunju 2020 dwar it-taħriġ mill-ġdid u t-titjib tal-ħiliet bħala bazi biex jiżdiedu s-sostenibbiltà u l-impjegabbiltà, fil-kuntest ta' appoġġ għall-irkupru ekonomiku u l-koeżjoni soċjali.

⁶⁶ L-[opinjoni tal-ACVT dwar il-Kontijiet Individwali tal-Apprendiment](#).

il-Kumitat Konsultattiv dwar it-Taħriġ Vokazzjonali jargumenta li inizjattiva bhal din jenħtieġ li ttejjeb l-involvement, il-motivazzjoni u l-partekippazzjoni tal-adulti fl-edukazzjoni u t-taħriġ. L-isfida ewlenija hija li jittejjeb it-tqabbil tal-hiliet u l-impjiegi u li jiġi żgurat l-aċċess għal għażliet diversifikati ta' taħriġ ta' kwalità permezz ta' forniment aktar rilevanti u mmirat ahjar.

- (14) Il-problemi deskritti hawn fuq jistgħu jiġu indirizzati billi l-persuni jingħataw appoġġ finanzjarju dirett permezz ta' intitolamenti ta' taħriġ f'kontijiet individwali tal-apprendiment, u jiġi stabbilit qafas ta' abilitazzjoni wiesa' li jagħtihom aċċess għal opportunitajiet ta' taħriġ, ta' informazzjoni, ta' gwida, ta' liv bi hlas għat-taħriġ u ta' rikonossiment tal-eżiti tat-taħriġ.
- (15) Intitolament adegwat għat-taħriġ jenħtieġ li jiġi definit fil-livell nazzjonali, f'konformità mal-htigijiet ta' taħriġ tal-persuni; pereżempju li jiġu previsti attivitajiet ta' taħriġ rikonossuti b'valur ta' 30 siegħa fis-sena għall-individwi kollha, u li jitilgħu għal 50 siegħa għall-individwi l-aktar fil-bżonn. Il-modulazzjoni tal-finanzjament skont il-htigijiet tista' żżid l-effiċjenza tal-inizjattiva. L-Istati Membri jistgħu jistabbilixxu intitolamenti addizzjonali ta' taħriġ għall-individwi l-aktar fil-bżonn, skont il-kuntest nazzjonali u s-suq tax-xogħol li qed jinbidel. Pereżempju, l-Istati Membri jistgħu jżidu l-kontijiet individwali tal-apprendiment f'setturi strateġiċi⁶⁷, biex jappoġġaw it-tranzizzjonijiet ekoloġiċi u digitali. Minbarra l-intitolamenti finanzjarji, ir-rilevanza, l-utilità u r-rikonossiment tat-taħriġ huma fatturi ewlenin li jaffettwaw it-tehid tiegħu. Jenħtieġ li s-shab soċjali u l-partijiet ikkonċernati rilevanti jiġu kkonsultati dwar dawn il-kwistjonijiet.
- (16) Jenħtieġ li l-kontijiet individwali tal-apprendiment jippermettu lill-persuni jakkumulaw u jużaw l-intitolamenti ta' taħriġ fuq perjodu stabbilit, sabiex ikunu jistgħu jieħdu taħriġ aktar fit-tul jew aktar għali jew jitharrġu matul tnaqqis fir-ritmu ekonomiku b'reazzjoni għall-htigijiet ta' hiliet emergenti. Jenħtieġ li l-individwi jkunu jistgħu jżommu l-intitolamenti ta' taħriġ individwali tagħhom indipendentement mill-istatus tal-forza tax-xogħol jew mill-istatus professjonali tagħhom u matul bidliet fil-karriera. Jenħtieġ li l-Istati Membri jistabbilixxu regoli għall-iskadenza tal-intitolamenti li jagħtu inċentiv lill-istudenti biex jagħmlu użu sħiħ minnhom.
- (17) Jenħtieġ li l-individwi jithallew jużaw l-intitolamenti ta' taħriġ individwali tagħhom anke barra mill-pajjiż, jekk jaċċessaw taħriġ rikonossut u ta' kwalità assigurata mir-registru nazzjonali tal-kont tal-apprendiment tagħhom. It-trasferibbiltà tal-intitolamenti bejn l-Istati Membri hija karatteristika mixtieqa fuq perjodu fit-tul, li jeħtieġ li tiġi esplorata aktar.
- (18) Biex l-individwi jiġu megħjuna jidentifikaw perkors ta' taħriġ xieraq u b'hekk tiżdied il-motivazzjoni tagħhom biex jitgħallmu, kif ukoll jaċċessaw opportunitajiet ta' gwida u validazzjoni tal-karriera, jenħtieġ li r-registri pubbliċi aġġornati ta' taħriġ rikonossut ikunu disponibbli permezz ta' portali digitali nazzjonali uniċi ddedikati aċċessibbli għal kulhadd, inklużi għall-

⁶⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni - Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa ([COM\(2021\) 350 final](#)) tidentifika 14-il ekosistema industrijali għal appoġġ dedikat, inkluż dwar l-iżvilupp tal-hiliet tal-forza tax-xogħol attwali u futura tagħhom.

persuni b'dizabilità, u jkunu interkonnessi b'mod xieraq mal-pjattaforma tal-Europass.

- (19) Jenhtieg li jkun possibbli li l-kontijiet individwali tal-apprendiment jintużaw biex tiġi aċċessata l-validazzjoni, inklużi opportunitajiet ta' valutazzjoni tal-hiliet. L-evalwazzjoni reċenti tar-Rakkomandazzjoni tal-Kunsill dwar il-validazzjoni tal-apprendiment mhux formali u informali⁶⁸ tindika progress sostanzjali, iżda tidentifika wkoll sfidi persistenti u r-risposti proposti. B'mod partikolari, huwa neċessarju li l-individwi jingħataw appoġġ imfassal apposta, u li tiġi żgurata koordinazzjoni aktar mill-qrib mas-servizzi ta' gwida u tfassil effettiv ta' inizjattivi ta' validazzjoni għall-gruppi żvantaġġati u vulnerabbli. Jenhtieg li l-Istati Membri jinkoraġġixxu l-ghoti ta' mikro kredenzjali fejn ikun rilevanti, abbażi tal-htigijiet identifikati, u f'konformità mal-approċċ Ewropew għall-mikro kredenzjali.
- (20) Din ir-Rakkomandazzjoni tappoġġa l-implimentazzjoni ta' liv bi hlas għat-taħriġ. L-ghoti xieraq ta' liv bi hlas għat-taħriġ, f'konformità mal-Konvenzjoni tal-ILO dwar il-Liv bi Hlas għall-Edukazzjoni⁶⁹ (kif ratifikata minn 12-il Stat Membru), jippermetti lill-ħaddiema jzommu s-salarju tagħhom jew introjtu ta' sostituzzjoni matul perjodi ta' taħriġ li jvarjaw minn ftitjiem sa diversi xhur. L-Istati Membri jenhtieg li jiġu mhegga jidhlu fi djalogu mas-shab soċjali dwar arrangamenti li jippermettu lill-impjegati jipparteċipaw fit-taħriġ matul il-hinijiet tax-xogħol bl-użu tal-kontijiet individwali tal-apprendiment tagħhom. F'dan ir-rigward, jenhtieg li titqies is-sitwazzjoni speċifika tal-SMEs u b'mod partikolari tal-mikrointrapriżi.
- (21) Attivitajiet u kampanji usa' ta' hidma biex jintlaħqu n-nies u ta' sensibilizzazzjoni huma kruċjali biex jiġu żgurati rati għoljin ta' parteċipazzjoni tal-adulti fl-opportunitajiet ta' apprendiment, b'mod partikolari fost gruppi b'għarfien baxx dwar it-titjib tal-hiliet u t-taħriġ mill-ġdid, bħal dawk l-aktar imbiegħda mis-suq tax-xogħol. Il-kooperazzjoni bejn l-awtoritajiet pubbliċi, is-shab soċjali, l-organizzazzjonijiet tas-soċjetà ċivili u partijiet ikkonċernati oħra, ibbażata fuq il-fehim komuni li t-titjib tal-hiliet u t-taħriġ mill-ġdid huma mezz ta' investiment, tista' żżid l-effettività tal-attivitajiet ta' hidma biex jintlaħqu n-nies u ta' sensibilizzazzjoni. Jenhtieg li l-attenzjoni għall-aċċessibbiltà tiffaċilita l-parteċipazzjoni tal-adulti b'dizabilità.
- (22) L-arrangamenti ta' monitoraġġ u t-titjib kontinwu tal-kontijiet individwali tal-apprendiment u tal-qafas ta' abilitazzjoni huma kruċjali biex tiġi appoġġata l-implimentazzjoni. L-aġġustamenti sussegwenti jistgħu jikkonċernaw l-ammont ta' intitolamenti ta' taħriġ individwali, il-gruppi ta' prijetà jew l-integrazzjoni faċli għall-utent tad-diversi elementi tal-qafas ta' abilitazzjoni.
- (23) Finanzjament adegwat huwa karatteristika ewlenija ta' skemi ta' suċċess għall-kontijiet individwali tal-apprendiment. Jenhtieg li l-kontijiet individwali tal-apprendiment jiffaċilitaw il-kondiviżjoni tal-kostijiet bejn sorsi differenti ta' finanzjament, bħall-awtoritajiet pubbliċi u l-impjegaturi, billi jippermettu lill-

⁶⁸ Il-Kummissjoni Ewropea (2020), [Study supporting the evaluation of the Council Recommendation of 20 December 2012 on the validation of non-formal and informal learning](#).

⁶⁹ Fl-1 ta' Frar 2020, skont verżjoni preliminari tal-bażi tad-data aġġornata "Financing Adult Learning" mis-Cedefop (aġġornament imminenti) ippreżentata fl-Anness 8.2. L-aħħar ratifika tal-Konvenzjoni tal-ILO dwar il-Liv bi Hlas għall-Edukazzjoni minn Stat Membru saret fl-1993.

finanzjaturi differenti jikkontribwixxu għall-kont. Jenhtieg li kombinament ta' sorsi pubbliċi u privati ta' finanzjament jiżgura s-sostenibbiltà tal-inizjattiva fl-Istati Membri, li hija fundamentali għas-suċċess tagħha. Dan jiffaċilita l-modulazzjoni tal-appoġġ u ż-żidiet mill-impjegaturi għall-impjegati tagħhom, volontarji jew bħala riżultat ta' ftehimiet ta' negozjar kollettiv.

- (24) Fondi tal-UE bħall-Fond Soċjali Ewropew Plus⁷⁰, il-Fond Ewropew għall-Iżvilupp Reġjonali, il-Fond għal Tranzizzjoni Ġusta, u, fejn rilevanti, il-Faċilità għall-Irkupru u r-Reżiljenza taht Next Generation EU⁷¹ u l-għarfien espert imfassal apposta permezz tal-Istrument ta' Appoġġ Tekniku jistgħu jappoġġaw l-istabbiliment tal-kontijiet individwali tal-apprendiment u l-qafas ta' abilitazzjoni tagħhom. L-apprendiment reċiproku, iffaċilitat mill-Kummissjoni, jista' jappoġġa wkoll il-proċess.
- (25) Jenhtieg li din ir-Rakkomandazzjoni tkun mingħajr preġudizzju għall-kompetenza esklużiva tal-Istati Membri fir-rigward tal-organizzazzjoni u tal-kontenut tas-sistemi ta' apprendiment/tahriġ għall-adulti tagħhom. Jenhtieg li ma twaqqafhomx milli jzommu jew jistabbilixxu dispozizzjonijiet aktar avvanzati dwar l-apprendiment/it-tahriġ għall-adulti minn daww rakkomandati hawnhekk.
- (26) Jenhtieg li l-Istati Membri jinvolve lis-shab soċjali u lill-partijiet ikkonċernati, inklużi l-organizzazzjonijiet tas-soċjetà ċivili, fit-tfassil tar-riformi. Jenhtieg li din ir-Rakkomandazzjoni ma tillimitax l-awtonomija tas-shab soċjali fejn dawn ikunu responsabbli għall-istabbiliment u l-ġestjoni ta' skemi ta' tahriġ.
- (27) Jenhtieg li l-miżuri deskritti f'din ir-Rakkomandazzjoni ma jissostitwixxux l-għoti ta' tahriġ mill-impjegaturi, mis-servizzi pubbliċi u privati tal-impjiegi, l-appoġġ pubbliku għall-istituzzjonijiet tal-edukazzjoni u t-tahriġ jew tipi oħra ta' appoġġ.

ADOTTA DIN IR-RAKKOMANDAZZJONI:

Objettivi

1. Din ir-Rakkomandazzjoni għandha l-għan li tappoġġa r-riformi tal-Istati Membri biex aktar adulti jkunu jistgħu jinvolve ruħhom fit-tahriġ sabiex jiżdiedu r-rati ta' parteċipazzjoni u jitnaqqsu d-diskrepanzi fil-ħiliet. B'hekk hija tikkontribwixxi għall-objettiv ġenerali tal-UE li tippromwovi ekonomija soċjali tas-suq kompetittiva ħafna, li timmira għal impjeg shiħ u progress soċjali. B'mod speċifiku, hija għandha l-għan li:

⁷⁰ Ir-[Regolament \(UE\) 2021/1057](#) tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond Soċjali Ewropew Plus (FSE+) u li jħassar ir-Regolament (UE) Nru 1296/2013, ĠU L 231, 30.6.2021, p. 21-59.

⁷¹ [Next Generation EU](#) hija bbażata fuq l-isfruttar tal-potenzjal shiħ tal-baġit tal-Unjoni, li jgħin fil-bini mill-ġdid ta' Ewropa aktar ekoloġika, aktar diġitali u aktar reżiljenti.

- (a) tappoġġa lill-adulti kollha fl-età tax-xogħol biex jaċċessaw it-taħriġ, inkluż għat-tranzizzjonijiet professjonali u irrISPettivament mill-istatus tal-forza tax-xogħol jew mill-istatus professjonali tagħhom;
 - (b) iżżid l-inċentivi u l-motivazzjoni tal-individwi biex ifittxu t-taħriġ.
2. Għal dan il-għan, huwa rakkomandat li l-Istati Membri jistabbilixxu kontijiet individwali tal-apprendiment bħala mezz biex l-individwi jkunu jistgħu jipparteċipaw f'taħriġ rilevanti għas-suq tax-xogħol, u qafas ta' abilitazzjoni, li jinkludi opportunitajiet ta' gwida u validazzjoni, biex jiġi appoġġat it-teħid reali tat-taħriġ.

Kamp ta' applikazzjoni

3. Din ir-Rakkomandazzjoni tkopri l-adulti fl-età tax-xogħol li jirrisjedu legalment fi Stat Membru, indipendentement mil-livell edukattiv mil-huq tagħhom u mill-istatus tal-forza tax-xogħol jew mill-istatus professjonali attwali tagħhom. Jenhtieg li l-Istati Membri jistabbilixxu kont individwali ta' apprendiment għal kull persuna li tappartjeni għal dan il-grupp.

B'deroga, jenhtieg li l-haddiema tal-fruntiera u l-persuni li jaħdmu għal rashom li jaħdmu fi Stat Membru li ma jkunx l-Istat fejn jirrisjedu jkunu koperti fl-Istat Membru fejn jaħdmu.

Definizzjonijiet

4. Għall-finijiet ta' din ir-Rakkomandazzjoni, japplikaw id-definizzjonijiet li ġejjin:
- (a) "intitolament ta' taħriġ individwali" tfisser id-dritt ta' aċċess għal baġit personali għad-dispożizzjoni ta' individwu biex ikopri l-kostijiet diretti tat-taħriġ, tal-gwida u tal-konsulenza rilevanti għas-suq tax-xogħol, tal-valutazzjoni jew tal-validazzjoni tal-ħiliet li huma eliġibbli għall-finanzjament.
 - (b) "kont individwali ta' apprendiment" huwa mod ta' twassil tal-intitolamenti ta' taħriġ individwali. Dan huwa kont personali li jippermetti lill-individwi jakkumulaw u jippreservaw l-intitolamenti tagħhom maż-żmien, sabiex jużawhom għal kwalunkwe opportunità eliġibbli ta' taħriġ, gwida jew validazzjoni li huma jqisu l-aktar utli u kull meta jkunu jridu, f'konformità mar-regoli nazzjonali. Huwa jagħti lill-individwu sjieda shiha tal-intitolamenti, irrISPettivament mis-sors ta' finanzjament.
 - (c) "trasferibbiltà" tal-intitolamenti ta' taħriġ individwali tfisser li, ladarba jingħataw, tali intitolamenti jibqgħu fil-pussess tal-individwu kkonċernat, inkluż matul it-tranzizzjonijiet bejn l-impjiegi, mill-impjieg għat-tagħlim, mill-impjieg għall-qgħad, u bejn l-attività u l-inattività.
 - (d) "qafas ta' abilitazzjoni" jinkludi l-appoġġ li jippromwovi l-użu effettiv tal-intitolamenti ta' taħriġ individwali. Dan jinkludi gwida għall-karriera u opportunitajiet ta' validazzjoni, registru nazzjonali tal-opportunitajiet li huma eliġibbli għal finanzjament mill-intitolamenti ta' taħriġ individwali, portal digitali nazzjonali uniku biex jiġi aċċessat il-kont individwali ta' apprendiment u r-registru nazzjonali, u liv bi ħlas għat-taħriġ.

Il-kont individwali ta' apprendiment

5. Jenhtieg li l-Istati Membri jistabbilixxu kont individwali ta' apprendiment għal kull individwu kopert mill-kamp ta' applikazzjoni ta' din l-inizjattiva wara li jkunu kkonsultaw mas-shab soċjali u mal-partijiet ikkonċernati rilevanti;
6. Jenhtieg li l-Istati Membri jiżguraw proviżjon annwali adegwat għal kull kont individwali ta' apprendiment li jista' jiġi akkumulat u użat matul perjodu stabbilit, biex jippermettu taħriġ aktar sostanzjali;
7. Jenhtieg li l-Istati Membri jipprovdu intitolamenti ta' taħriġ individwali addizzjonali għall-kontijiet tal-individwi li l-aktar jehtiegu titjib tal-ħiliet u taħriġ mill-ġdid, abbażi tal-ħtigijiet nazzjonali jew settorjali, l-istatus tal-forza tax-xogħol jew kuntrattwali jew il-livell ta' kwalifika tal-individwu, u kwalunkwe ċirkostanza rilevanti ohra u skont kriterji ċari u trasparenti, wara li jkunu kkonsultaw lis-shab soċjali u lill-partijiet ikkonċernati rilevanti;
8. Jenhtieg li l-Istati Membri jistiednu lill-impjegaturi sabiex jipprovdu intitolamenti ta' taħriġ individwali addizzjonali għall-kontijiet individwali tal-apprendiment tal-ħaddiema tagħhom u ta' persuni ohra li jaħdmu fil-katina tal-valur industrijali tagħhom, b'mod partikolari dawk li jaħdmu fl-SMEs;
9. Jenhtieg li l-Istati Membri jistiednu lis-servizzi pubbliċi u privati tal-impjiegi biex jipprovdu intitolamenti ta' taħriġ individwali addizzjonali għall-kontijiet individwali tal-apprendiment tal-individwi l-aktar fil-bżonn ta' titjib tal-ħiliet u ta' taħriġ mill-ġdid;
10. Jenhtieg li l-Istati Membri jistabbilixxu l-kundizzjonijiet li bihom l-intitolamenti ta' taħriġ individwali jistgħu jiġu akkumulati u maħżuna, bil-ghan li jinstab bilanċ bejn li l-individwi jithallew jakkumulaw l-intitolamenti tagħhom biex jiffinanzjaw korsijiet ta' taħriġ itwal u li jitheggu jagħmlu użu regolari mill-intitolamenti tagħhom matul il-ħajja tax-xogħol tagħhom;
11. Jenhtieg li l-Istati Membri jiżguraw li l-intitolamenti ta' taħriġ individwali akkumulati f'kont fi Stat Membru jinħażnu jew ikunu jistgħu jintużaw għal taħriġ, gwida għall-karriera u opportunitajiet ta' validazzjoni eligibbli f'dak l-Istat Membru, anki matul perjodi li fihom l-individwu jkun qed jgħix fi Stat Membru ieħor.

Il-qafas ta' abilitazzjoni

Huwa rakkomandat li l-Istati Membri jinkorporaw il-kontijiet individwali tal-apprendiment f'qafas ta' abilitazzjoni li jinkludi:

– **Gwida għall-karriera u validazzjoni**

12. Jenhtieg li l-Istati Membri jiżguraw li s-servizzi ta' gwida għall-karriera u l-opportunitajiet ta' validazzjoni⁷², inklużi l-opportunitajiet ta' valutazzjoni tal-ħiliet, personalment jew online, ikunu disponibbli u aċċessibbli għal kull sid ta' kont individwali ta' apprendiment, mingħajr ħlas jew bl-użu tal-intitolamenti ta' taħriġ individwali tagħhom.

⁷² F'konformità mar-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali. ĠU C 398, 22.12.2012, p. 1–5 2012.

- **Reġistru nazzjonali ta' opportunitajiet ta' taħriġ, gwida għall-karriera u validazzjoni ta' kwalità eliġibbli**
- 13. Jenhtieg li l-Istati Membri jistabbilixxu u jzommu aġġornat reġistru pubbliku ta' opportunitajiet ta' taħriġ, gwida għall-karriera u validazzjoni li jkunu eliġibbli għal finanzjament mill-intitolamenti ta' taħriġ individwali, kompatibbli mal-mudell ta' apprendiment Ewropew. Jenhtieg li f'dan ir-reġistru jiġu inklużi wkoll is-servizzi ta' gwida għall-karriera u l-opportunitajiet ta' validazzjoni pprovduti mill-Istati Membri mingħajr hlas għall-individwi;
- 14. Jenhtieg li l-Istati Membri jistabbilixxu u jippubblikaw regoli ċari għall-inklużjoni fir-reġistru ta' diversi forum ta' taħriġ, gwida għall-karriera u opportunitajiet ta' validazzjoni rilevanti għas-suq tax-xogħol, ibbażati fuq rekwiżiti trasparenti ta' kwalità u informazzjoni dwar il-ħiliet u f'kooperazzjoni mas-shab soċjali u mal-partijiet ikkonċernati rilevanti. Jenhtieg li huma jirrieżaminaw dawn b'mod regolari biex jiżguraw ir-rispons għall-htigijiet tas-suq tax-xogħol;
- 15. Jenhtieg li l-Istati Membri jinkoraġġixxu lill-fornituri ta' opportunitajiet ta' apprendiment formali u mhux formali biex jiżviluppaw u jwessgħu l-offerta tagħhom abbażi tal-htigijiet identifikati, inkluż fejn rilevanti billi jipprovdut mikrokreċenzjali skont l-approċċ tal-UE⁷³ u permezz tal-użu ta' oqfsa ta' kompetenza tal-UE u nazzjonali;
- 16. Jenhtieg li l-Istati Membri jinkoraġġixxu lis-shab soċjali u lill-partijiet ikkonċernati rilevanti biex jipparteċipaw fil-proċess tad-definizzjoni tal-kriterji ta' eliġibbiltà għat-taħriġ inkluż fir-reġistru;
- 17. Jenhtieg li l-Istati Membri jifhem r-reġistru nazzjonali tagħhom b'mod trasparenti għall-opportunitajiet ta' taħriġ offriti minn fornituri f'pajjiżi oħra.
- **Portal diġitali nazzjonali uniku li jappoġġa l-kontijiet individwali tal-apprendiment**
- 18. Jenhtieg li l-Istati Membri jippermettu u jappoġġaw lill-individwi biex jaċċessaw il-kont individwali ta' apprendiment tagħhom u jinnavigaw fir-reġistru faċilment permezz ta' awtentikazzjoni elettronika sigura fuq portal⁷⁴ diġitali nazzjonali uniku aċċessibbli⁷⁵ li jista' jiġi aċċessat faċilment minn apparati mobbli u jenhtieg li jkun interkonness mal-pjattaforma tal-Europass.
- **Liv bi hlas għat-taħriġ**
- 19. Jenhtieg li l-Istati Membri jidhlu fi djalogu mas-shab soċjali dwar l-arrangamenti li jippermettu lill-impjegati jipparteċipaw fit-taħriġ matul il-ħinijiet tax-xogħol billi jużaw il-kontijiet individwali tal-apprendiment tagħhom;

⁷³ F'konformità mar-Rakkomandazzjoni tal-Kunsill dwar il-mikrokreċenzjali għat-tagħlim tul il-ħajja u l-impjegabbiltà

⁷⁴ F'konformità mar-rekwiżiti ta' aċċessibbiltà tad-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibbiltà għall-prodotti u għas-servizzi ĠU L 151, 7.6.2019, p. 70–115.

⁷⁵ Jenhtieg li l-portali jiġu stabbiliti b'mod konformi mal-prinċipji tal-Komunikazzjoni tal-Kummissjoni dwar Qafas Ewropew għall-Interoperabbiltà, [COM\(2017\) 134 final](#).

20. Jenhtieg li l-Istati Membri jintroduċu dispożizzjonijiet dwar il-liv bi hlas ghat-tahrig jew jirrieżaminaw l-adegwatezza tad-dispożizzjonijiet eżistenti, f'konformità mal-Konvenzjoni tal-ILO dwar il-Liv bi Hlas għall-Edukazzjoni, filwaqt li jikkunsidraw:
- (a) il-kopertura tagħhom tat-tipi kollha ta' relazzjoni ta' impjeg, u ta' dawk li jahdmu għal rashom;
 - (b) l-appoġġ finanzjarju u mhux finanzjarju għall-impjegaturi (b'mod partikolari l-SMEs) li l-impjegati tagħhom jagħmlu użu mil-liv bi hlas ghat-tahrig;
 - (c) il-htieġa li tiġi żgurata l-implimentazzjoni effettiva ta' tali dispożizzjonijiet.

Hidma biex jintlahqu n-nies u sensibilizzazzjoni

21. Jenhtieg li l-Istati Membri flimkien mas-shab soċjali, mal-organizzazzjonijiet tas-soċjetà ċivili, mal-organizzazzjonijiet reġjonali u lokali u ma' atturi rilevanti oħra, iwettqu attivitajiet u kampanji wiesgħa ta' hidma biex jintlahqu n-nies u ta' sensibilizzazzjoni, imfassla skont il-htigijiet tal-benefiċjarji potenzjali tal-iskema għall-kontijiet individwali tal-apprendiment, b'mod partikolari dawk l-aktar fil-bżonn ta' titjib tal-hiliet u ta' tahrig mill-ġdid kif definiti fil-livell nazzjonali, biex jinfurmaw u jimmotivaw lill-individwi eligibbli dwar id-drittijiet u l-benefiċċji tagħhom fir-rigward tal-kontijiet individwali tal-apprendiment u l-qafas ta' abilitazzjoni. Jenhtieg li l-attivitajiet ta' sensibilizzazzjoni jindirizzaw ukoll b'mod partikolari lill-haddiema fl-SMEs.

Monitoraġġ u titjib kontinwu

22. Jenhtieg li l-Istati Membri jimmonitorjaw u jevalwaw b'mod sistematiku l-operat tal-kontijiet individwali tal-apprendiment u l-qafas ta' abilitazzjoni u jagħmlu aġġustamenti kif mehtieg biex jintlahaq l-oġettiv ta' din ir-Rakkomandazzjoni bl-aktar mod effiċjenti, pereżempju fir-rigward tal-ammont ta' intitolamenti ta' tahrig, tad-definizzjoni tal-individwi l-aktar fil-bżonn ta' titjib tal-hiliet u ta' tahrig mill-ġdid u tal-integrazzjoni faċli għall-utent tad-diversi elementi tal-qafas ta' abilitazzjoni. Jenhtieg li s-shab soċjali u l-partijiet ikkonċernati rilevanti jiġu kkonsultati f'dan il-proċess.

Finanzjament

23. Jenhtieg li l-Istati Membri jiżguraw il-finanzjament adegwat u sostenibbli tal-kontijiet individwali tal-apprendiment, filwaqt li jqisu ċ-ċirkostanzi nazzjonali, b'attenzjoni partikolari għall-SMEs;
24. Jenhtieg li l-Istati Membri jiffaċilitaw il-kombinament ta' sorsi ta' finanzjament pubbliċi u privati differenti biex jikkontribwixxu għall-intitolamenti ta' tahrig individwali inkluż bħala eżitu tan-negozjar mis-shab soċjali;
25. Jenhtieg li l-Istati Membri jiżguraw finanzjament adegwat u sostenibbli għall-qafas ta' abilitazzjoni u għall-attivitajiet ta' hidma biex jintlahqu n-nies u ta' sensibilizzazzjoni msemmija hawn fuq;
26. Jenhtieg li l-Istati Membri jagħmlu l-użu massimu u l-aktar effiċjenti mill-fondi u mill-istrumenti tal-UE, b'mod partikolari l-Fond Soċjali Ewropew Plus, il-Fond

Ewropew għall-Iżvilupp Reġjonali u l-Fond għal Tranzizzjoni Ġusta, il-Facilità għall-Irkupru u r-Reżiljenza u l-Istrument ta' Appoġġ Tekniku biex:

- (a) jistabbilixxu kontijiet individwali tal-apprendiment nazzjonali, inkorporati f'qafas ta' abilitazzjoni, inkluż billi jiżviluppaw portal diġitali nazzjonali uniku għall-kontijiet individwali tal-apprendiment u għas-servizzi rikonoxxuti relatati, u jgħolqu registri nazzjonali ta' taħriġ rikonoxxut;
- (b) jipprovdu intitolamenti ta' taħriġ individwali addizzjonali għall-kontijiet ta' dawk l-aktar fil-bżonn ta' titjib tal-hiliet u ta' taħriġ mill-ġdid, li jirriflettu l-prijoritajiet tal-UE inkluż għat-tranzizzjonijiet ekoloġiċi u diġitali;
- (c) jistabbilixxu u jipprovdu gwida għall-karriera u opportunitajiet ta' validazzjoni;
- (d) jorganizzaw attivitajiet ta' hidma biex jintlaħqu n-nies u ta' sensibilizzazzjoni.

Appoġġ tal-Unjoni

27. Il-Kunsill jilqa' l-intenzjoni tal-Kummissjoni li tappoġġa l-implimentazzjoni ta' din ir-Rakkomandazzjoni, bl-użu tal-għarfien espert taċ-Ċentru Ewropew għall-Iżvilupp tat-Taħriġ Vokazzjonali (Cedefop), tal-Fondazzjoni Ewropea għat-Taħriġ (ETF), tal-Fondazzjoni Ewropea għat-Titjib tal-Kondizzjonijiet tal-Ħajja u tax-Xogħol (Eurofound) u tal-Awtorità Ewropea tax-Xogħol (ELA):
- (a) billi tiffaċilita t-tagħlim reċiproku fost l-Istati Membri biex jappoġġaw it-tfassil u t-twettiq ta' riformi xierqa għall-implimentazzjoni ta' din ir-Rakkomandazzjoni;
 - (b) billi tespandi l-bażi tal-għarfien dwar il-kontijiet individwali tal-apprendiment u kwistjonijiet relatati u tiżviluppa materjal ta' gwida rilevanti;
 - (c) billi tesplora aktar żviluppi fil-pjattaforma tal-Europass, b'mod partikolari biex tiġi żgurata l-interoperabbiltà mal-portali diġitali nazzjonali uniċi għall-kontijiet individwali tal-apprendiment, u billi tagħmel viżibbli l-opportunitajiet ta' apprendiment, gwida għall-karriera u validazzjoni li għalihom jistgħu jintużaw l-intitolamenti ta' taħriġ individwali nazzjonali differenti.

Rapportar u evalwazzjoni

28. Jenhtieg li l-Istati Membri jimplimentaw il-prinċipji stabbiliti f'din ir-Rakkomandazzjoni mill-aktar fis possibbli u jipprezentaw lill-Kummissjoni pjan li jistabbilixxi l-miżuri korrispondenti li għandhom jittiehdu fil-livell nazzjonali *sa (dahhal id-data ta' 12-il xahar wara l-adozzjoni mill-Kunsill)*. Jenhtieg li l-progress fl-implimentazzjoni tal-pjanijiet jiġi mmonitorjat fil-kuntest tas-sorveljanza multilaterali fil-Kumitat tal-Impjiegi bħala parti miċ-ċiklu tas-Semestru Ewropew. Il-qafas ta' monitoraġġ għandu, fejn ikun rilevanti, juża l-informazzjoni diġà migbura permezz ta' oqfsa oħra ta' monitoraġġ u jevita d-duplikazzjonijiet.
29. Sa *(dahhal id-data ta' 12-il xahar wara l-adozzjoni mill-Kunsill)*, jenhtieg li l-Kummissjoni u l-Kumitat tal-Impjiegi jistabbilixxu b'mod kongunt qafas ta' monitoraġġ b'indikaturi kwantitattivi u kwalitattivi komuni maqbula biex jiġvalutaw l-implimentazzjoni ta' din ir-Rakkomandazzjoni u l-eżiti tagħha, u l-arrangamenti ta' monitoraġġ li jippermettu r-rieżami tagħha. Jenhtieg li l-Kummissjoni tiżgura li l-qafas ta' monitoraġġ juża evidenza mill-oqfsa ta' monitoraġġ l-oħra tal-UE, u li ma jgħolqx piż amministrattiv żejjed.

30. Jenhtieg li l-Kummissjoni tivvaluta u tevalwa l-progress fl-implimentazzjoni ta' din ir-Rakkomandazzjoni, f'kooperazzjoni mal-Istati Membri u wara li tikkonsulta mas-shab soċjali u mal-partijiet ikkonċernati rilevanti, u tirrapporta lill-Kunsill fi zmien hames snin mid-data tal-adozzjoni taghha. Filwaqt li tivvaluta r-rilevanza tal-inizjattiva, din l-evalwazzjoni tista' tindirizza wkoll it-trasferibbiltà tal-intitolamenti ta' tahrig individwali bejn l-Istati Membri.

Magħmul fi Brussell,

*Għall-Kunsill
Il-President*